

क्या कांग्रेस विघटन की ओर अग्रसर है?

तीन राज्यों में कांग्रेस विधायकों ने पार्टी के उम्मीदवार के खिलाफ वोट किया

-रेणु मित्तल-
-राष्ट्रदूत दिल्ली ब्यूरो-
नई दिल्ली, 17 मार्च। कांग्रेस पार्टी की अंदरूनी कलह खुलकर सामने आ गई है। पार्टी नेतृत्व खुर को बेबस महसूस कर रहा है, क्योंकि तीन राज्यों में हुए राज्यसभा चुनावों में विधायकों ने पार्टी लाइन के खिलाफ वोट किया। आरोप है कि भाजपा ने भारी धनराशि के प्रस्ताव देकर उन्हें अपने पक्ष में कर लिया।

चुनाव प्रबंधन और पार्टी संचालन के तरीके को लेकर सवाल उठ रहे हैं, खासकर राहुल गांधी और उनकी टीम की कार्यशैली पर। हरियाणा में पांच कांग्रेस विधायकों ने आधिकारिक उम्मीदवार के खिलाफ मतदान किया, जबकि चार विधायकों के वोट भारत निर्वाचन आयोग द्वारा खारिज कर दिए गए। कांग्रेस उम्मीदवार केवल 0.03 प्रतिशत अंतर से जीत सका, वह भी इसलिए कि एक भाजपा विधायक का वोट अमान्य हो गया था।

इसके अलावा, इंडियन नेशनल लोक दल (आईएनएलडी) के दो विधायकों को मतदान नहीं करने दिया

- चर्चाओं के अनुसार, राज्यसभा चुनावों में भाजपा का प्रलोभन कम नहीं था: 5 करोड़ रुपए व एक फॉर्च्यूनर।
- सहयोगी दलों में भी यह भावना फैल रही है, और दुख की बात है कि कांग्रेस में अब जवाबदेही व जिम्मेवारी निभाने की प्रवृत्ति खत्म हो रही है।
- राज्यों के नये-नये प्रभारी वो लोग हैं, जो कांग्रेस के आम कार्यकर्ताओं से संवाद नहीं कर पाते, अतः ये प्रभारी अपना मैसजे स्पष्ट रूप से व सख्ती से आगे पार्टी के कार्यकर्ताओं को पहुंचा नहीं पाते हैं और इससे पार्टी में अनुशासन लागू नहीं हो पाता।

गया। यह भाजपा के मुख्यमंत्री नायब सिंह सैनी की रणनीतिक चूक मानी जा रही है, जिन्हें लगा था कि उनके वोट नहीं पड़ेंगे तो भाजपा दूसरे वरीयता वोटों से जीत जाएगी। कांग्रेस उम्मीदवार की जीत किस्मत से हुई और कहा जा रहा है कि वे बाल-बाल बच गए। वे राहुल गांधी के पसंदीदा उम्मीदवार थे, लेकिन हरियाणा कांग्रेस में नेता और कार्यकर्ता, दोनों ही उन्हें ज्यादा नहीं जानते थे। ओडिशा में बीजू जनता दल-कांग्रेस के संयुक्त उम्मीदवार को हार

का सामना करना पड़ा, क्योंकि कांग्रेस के तीन विधायकों ने भाजपा के पक्ष में क्रॉस-वोटिंग की। भाजपा समर्थित निर्दलीय उम्मीदवार दिलीप रे ने चुनाव जीत लिया। वे तीसरी बार राज्यसभा में प्रवेश कर रहे हैं। ओडिशा में सोफिया फिरदौस, जो पार्टी नेतृत्व की करीबी मानी जाती हैं, ने भी भाजपा के पक्ष में मतदान किया। अन्य दो विधायक, जो जिला अध्यक्ष भी हैं, उन्होंने भी पार्टी के खिलाफ वोट दिया। इससे राहुल गांधी द्वारा जिला अध्यक्षों को सशक्त बनाने की रणनीति

पर सवाल खड़े हो गए हैं। बिहार में भी कांग्रेस-राजद गठबंधन के उम्मीदवार को हार का सामना करना पड़ा, क्योंकि कांग्रेस के तीन विधायकों और राष्ट्रीय जनता दल के एक विधायक ने पार्टी लाइन के खिलाफ मतदान किया।

इस घटनाक्रम के बाद, राजद में कांग्रेस के प्रति नाराजगी बढ़ रही है। सहयोगी दलों में यह धारणा बनती जा रही है कि कांग्रेस पार्टी कमजोर हो रही है और उसमें जवाबदेही की कमी है। वरिष्ठ नेताओं पर भी कार्रवाई न होने को लेकर सवाल उठ रहे हैं। कहा जा रहा है कि राहुल गांधी ने कई प्रभारियों की नियुक्ति की है, जो न तो जमीनी कार्यकर्ताओं से संवाद कर पा रहे हैं और न ही पार्टी में अनुशासन कायम कर पा रहे हैं।

एक वरिष्ठ नेता के अनुसार, यह कांग्रेस के लिए कुल मिलाकर बुरी खबर है, पार्टी बिखरती नजर आ रही है।

राजनीतिक गलियारों में चर्चा है कि विधायकों को लुभाने के लिए लगभग 5 करोड़ रुपये और एक फॉर्च्यूनर जैसी पेशकश की गई।

लोकसभा में 8 विपक्षी सांसदों का निलंबन रद्द

नई दिल्ली, 17 मार्च। लोकसभा ने मंगलवार को विपक्ष के आठ सदस्यों का निलंबन वापस ले लिया। केन्द्रीय संसदीय कार्य मंत्री किरण रिंजिजू ने सदन में यह प्रस्ताव पेश किया, जिसका ध्वनिमत से सभी ने समर्थन दिया। लोकसभा अध्यक्ष ओम बिड़ला के साथ सोमवार को सभी दलों के नेताओं संग हुई बैठक में इस मुद्दे को लेकर पक्ष-

- केन्द्रीय संसदीय कार्यमंत्री किरण रिंजिजू ने इसका प्रस्ताव रखा जिसका सभी ने ध्वनिमत से समर्थन किया।

विपक्ष में चल रही तनातनी का हल निकालने के लिए इन सदस्यों का निलंबन खत्म करने पर यह सहमति बनी थी। इन सदस्यों में सर्वश्री गुरजीत सिंह औजला, हिबी ईडन, एडवोकेट डीन कुरियाकोस, अमरिंदर सिंह राजा वारिंग, बी. मणिकमल टैगोर, डॉ. प्रशांत यादवराव पाडोले, चामला किरण कुमार रेड्डी और एस. वेंकटेशन थे।

भारी अंतर्कलह से हरियाणा की राज्यसभा सीट हारते-हारते बची कांग्रेस

हरियाणा के मुख्यमंत्री नायब सिंह की “मिस कैलकुलेशन” ने कांग्रेस को सीट दिला दी

- नायब सिंह सैनी ने इंडियन नेशनल लोकदल के दो विधायकों को वोटिंग से दूर रखा, उन्हें लगा, उनके वोट नहीं पड़ेंगे तो भाजपा का दूसरा प्रत्याशी भी दूसरी वरीयता के वोटों से जीत जाएगा। पर इससे जीत के लिए आवश्यक वोट कम हो गए और कांग्रेस को फायदा मिला।
- हरियाणा विधानसभा में 90 विधायक हैं, इनमें 48 भाजपा के 37 कांग्रेस व दो आइएनएलडी एवं तीन निर्दलीय हैं। आइएनएलडी के वोटिंग से दूर रहने के कारण 88 विधायकों ने ही वोट डाला, पांच वोट अवैध घोषित हुए तो वैध मत 83 ही रह गए, इससे जीत के लिए आवश्यक आंकड़ा 28 वोट का रह गया।
- भाजपा के अधिकृत प्रत्याशी को 39 वोट मिले, कांग्रेस के प्रत्याशी करमवीर को जीत के लिए आवश्यक 28 वोट मिले व तीसरे प्रत्याशी सतीश नांदल को 16 वोट मिले। अगर भाटिया के 11 सरप्लास वोट दूसरी वरीयता के रूप में नांदल को मिल जाते तो उनके 27 वोट हो जाते, ऐसे में कांग्रेस से एक और क्रॉस वोटिंग होती या भाजपा के एक अवैध मत वैध हो जाता तो से कांग्रेस को हार का मुंह देखना पड़ सकता था।
- कांग्रेस के कुल 37 विधायक हैं, 5 ने क्रॉस वोटिंग की और चार वोट अमान्य हो गए, यानि, 9 वोट पार्टी के हाथ से निकल गए। इसके पीछे भूपेंद्र सिंह हुड्डा व कुमारी शैलजा के परस्पर विरोध को कारण माना जा रहा है।

पार्टी सूत्रों का कहना है कि यह नेतृत्व की विफलता का मामला है।

उनका मानना है कि विपक्ष के नेता और अनुभवी नेता हुड्डा को पार्टी के भीतर

बच्चा गोद लेने वाली महिला को भी मातृत्व अवकाश मिलेगा

नई दिल्ली, 17 मार्च। सुप्रीम कोर्ट ने मंगलवार को दिए एक महत्वपूर्ण फैसले में बच्चा गोद लेने वाली सभी माताओं के लिए 12 सप्ताह के मातृत्व अवकाश के रास्ते खोल दिए हैं। सुप्रीम कोर्ट ने मातृत्व लाभ को तीन माह से कम उम्र के बच्चों को गोद लेने तक

- सुप्रीम कोर्ट ने सामाजिक सुरक्षा कोड में संशोधन किया।

सीमित करने वाले कानून को भेदभाव वाला बताते हुए पुनर्परिभाषित कर दिया है।

शोध अदालत ने सामाजिक सुरक्षा कोड की धारा 60(4) को बच्चा गोद लेने वाली माताओं के साथ भेदभाव करने वाला करार दिया है। यह धारा बच्चा गोद लेने वाली माताओं के लिए मातृत्व अवकाश को सीमित करती थी। इसमें कहा गया है कि बच्चा गोद लेने वाली माताएं मातृत्व लाभ पाने की तभी पात्र होंगी, जब गोद लिया गया बच्चा तीन महीने से कम उम्र का हो।

सुप्रीम कोर्ट के फैसले के बाद अब किसी भी उम्र का यानी तीन महीने से ज्यादा आयु का बच्चा गोद लेने वाली माताओं को भी मातृत्व अवकाश मिल सकेगा। इतना ही नहीं, सुप्रीम कोर्ट ने (शेष अंतिम पृष्ठ पर)

वरुण गांधी लौट के मोदी की शरण में आए

वरुण गांधी ने एक्स पर मोदी के साथ अपने परिवार की फोटो पोस्ट की

- पोस्ट में वरुण गांधी ने प्रधानमंत्री मोदी की जमकर तारीफ की और कहा, प्रधानमंत्री से उन्हें पिता जैसा स्नेह व संरक्षण का भाव मिला। मुझे यकीन है, वे देश की जनता के सच्चे संरक्षक हैं।
- समझा जाता है कि वरुण को प.बंगाल चुनाव में बड़ी जिम्मेवारी दी जा सकती है, क्योंकि उनकी पत्नी यामिनी रॉय चौधरी बंगाली हैं और वरुण गांधी वहाँ दामाद वाली भावनाएं जगाकर पार्टी को लाभ दिला सकते हैं।
- ज्ञातव्य है कि वरुण गांधी 2021 के किसान आंदोलन के समय से ही पार्टी नेतृत्व के विरोधी रहे हैं, मुफ्त राशन, वंदे मातरम्, जैसे मुद्दों पर उन्होंने पार्टी के रुख की कड़ी आलोचना की थी और एक समय यह चर्चा भी थी कि वे कांग्रेस में चले जाएंगे।

समाधान नहीं कर सकते।

इस बीच ऐसी चर्चाएँ भी थीं कि वे कांग्रेस में शामिल हो सकते हैं। उसी दौरान बरीनाथ में उन्हें राहुल गांधी के साथ भी देखा गया था। मंगलवार को वरुण ने एक्स पर प्रधानमंत्री नरेंद्र मोदी के साथ अपनी एक मुस्कुराती हुई तस्वीर साझा की, जिसमें उनकी पत्नी यामिनी रॉय चौधरी और बेटी अनसूया भी साथ थीं। यह

तस्वीर, और उसके साथ की गई वरुण की टिप्पणी, उनके राजनीतिक “वनवास” के अंत का संकेत देती है। उन्होंने प्रधानमंत्री की जमकर प्रशंसा करते हुए लिखा, “मुझे अपने परिवार के साथ प्रधानमंत्री का आशीर्वाद और मार्गदर्शन लेने का अवसर मिला। प्रधानमंत्री ने पितृसुलभ स्नेह और सुरक्षा की भावना का अनुभव कराया। इस मुलाकात के बाद मुझे और अधिक

विश्वास हो गया है कि आप भारत के लोगों के सच्चे संरक्षक हैं।”

भाजपा नेतृत्व द्वारा वरुण को बंगाल अभियान में शामिल करने के दो प्रमुख कारण हैं। पहला, उनकी पत्नी यामिनी के बंगाली हैं, इसलिए वे “दामाद” वाली भावना को भुना सकते हैं। दूसरा, वरुण का बंगाल के युवाओं से पुराना जुड़ाव और अनुभव है, क्योंकि 2013 में वे भाजपा के महासचिव के रूप में राज्य की जिम्मेदारी संभाल चुके हैं।

वरुण के प्रदर्शन के आधार पर यह भी संभव हो सकता है कि आने वाले महीनों में खाली होने वाली उत्तर प्रदेश की किसी सीट से उन्हें राज्यसभा में समायोजित कर दिया जाए।

टीएमसी ने सभी 294 सीटों पर उम्मीदवार घोषित किये

कोलकाता, 17 मार्च। पश्चिम बंगाल विधानसभा चुनाव के लिए तृणमूल कांग्रेस ने अपने उम्मीदवारों की सूची जारी कर दी है। पार्टी ने इस बार 52 महिला उम्मीदवारों को टिकट दिया है, जिसमें युवा तथा अनुभवहीन नेताओं के बीच संतुलन बनाने की कोशिश की गई

- मुख्यमंत्री ममता बनर्जी वापस भवानीपुर से चुनाव लड़ेंगी।

है। भवानीपुर विधानसभा क्षेत्र से विधायक, मुख्यमंत्री ममता बनर्जी इस बार भी इसी सीट से चुनाव लड़ेंगी। ममता बनर्जी ने कहा कि जिन नेताओं की दार्जिलिंग क्षेत्र की तीन सीटों पर तृणमूल चुनाव नहीं लड़ेंगी। पार्टी प्रमुख और मुख्यमंत्री ममता बनर्जी ने मंगलवार को कालीघाट स्थित अपने आवास से 294 सीटों पर उम्मीदवारों के नामों की घोषणा की। ममता बनर्जी ने कहा कि जिन नेताओं को इस बार टिकट नहीं दिया गया है, उन्हें पार्टी संगठन में अन्य महत्वपूर्ण जिम्मेदारियां दी जाएंगी। मुख्यमंत्री ममता बनर्जी एक बार फिर भवानीपुर सीट से चुनाव लड़ेंगी। मुख्यमंत्री ममता बनर्जी ने 2021 के चुनाव में नंदीग्राम से भी चुनाव लड़ी थीं (शेष अंतिम पृष्ठ पर)

विचार बिन्दु

कला का अंतिम और सर्वोच्च ध्येय सौंदर्य है। –गोटे

सांस्कृतिक धरोहर रवींद्र मंच को बचाने की मुहिम

राजस्थान की राजधानी जयपुर को केवल उसके आमेर के महल, शहर के बीच स्थित हवामहल और जंतरमंतर और नगर के गुलाबी रंग से ही नहीं पहचाना जाता है, बल्कि यह शहर कला, साहित्य और संस्कृति का भी एक महत्वपूर्ण केंद्र रहा है। कभी यह छोटी काशी कहलाया। उसकी इसी सांस्कृतिक पहचान का एक प्रमुख प्रतीक है रवींद्रमंच। दशकों तक यह थियेटर जयपुर और राजस्थान के कलाकारों, नाट्ययकर्मियों, संगीतकारों और साहित्यकारों के लिए एक पवित्र स्थल की तरह रहा है। यहां अनगिनत नाटक, संगीत कार्यक्रम, कवि सम्मेलन, नृत्य प्रस्तुतियां और सांस्कृतिक आयोजन हुए हैं, जिन्होंने शहर की सांस्कृतिक धड़कन को जीवित रखा। लेकिन विडंबना यह है कि आज वही रवींद्रमंच अपनी बदहाली और उपेक्षा की कहानी कह रहा है। जिस स्थान पर कभी कला और संस्कृति का उत्सव मनाये जाते थे, वहां आज अव्यवस्था, जर्जर ढांचे और प्रशासनिक लापरवाही के दृश्य दिखाई देते हैं। यह स्थिति केवल एक भवन की दुर्दशा नहीं है, बल्कि यह हमारे सांस्कृतिक मूल्यों और विरासत के प्रति घटती संवेदनशीलता का भी प्रतीक है। वह भी तब जब जयपुर नगर को संयुक्त राष्ट्र संघ ने विरासत के रूप में मान्यता दी है। रवींद्रमंच को फिर से उसके पुराने गौरव में लौटाने के वास्ते शासन का ध्यान खींचने के लिये नगर के वरिष्ठ रंगकर्मियों की एक टोली ने इस रविवार को अफसानानिगार कृशन चन्दर की मशहूर कहानी ‘जामुन का पेड़’ का नाट्यय रूपांतरण कर उसे रवींद्र मंच पर खेला। दिलचस्प बात यह थी कि इसके लगभग सभी कलाकार 70 वर्ष से अधिक के वे लोग थे जिन्होंने रवींद्रमंच का स्वर्ण युग देखा था। रवीन्द्र मंच का निर्माण भारत सरकार की टैगोर थिएटर योजना के अंतर्गत किया गया था। इसकी परिकल्पना तत्कालीन प्रधानमंत्री जवाहरलाल नेहरू और संस्कृति मंत्री हुमायूँ कबीर ने की थी,जो चाहते थे कि देश के प्रत्येक राज्य की राजधानी में एक सांस्कृतिक रंगमंच स्थापित किया जाए। जयपुर में इसका निर्माण राजस्थान सरकार के सार्वजनिक निर्माण विभाग द्वारा कराया गया और इसका नक्शा पीडब्ल्यूडी के मुख्य अभियंता परमानंद गजारिया ने तैयार किया। रवीन्द्र मंच मुख्य रूप से जयपुर में नाटक, संगीत–कला और नृत्य आदि ललित कलाओं के संरक्षण व संवर्धन हेतु बना था। दशकों तक यह ललित कलाओं से जुड़े संस्कारों और उन संस्कारों से जुड़ी संस्कृति को बढ़ावा देता रहा। थियेटर और फिल्म जगत के अनगिन अद्भुत और अप्रतिम नामी–गिरामी कलाकार जैसे ओम शिवपुरी, सुधा शिवपुरी, पिन्चू कुर्पू, असरानी, पाण्डे बहिनं, इरफान ख़ान से लेकर नोर्नद गुप्ता तक यहां अपने को मांझते रहे और इसकी जीवन्तता में अपना–अपना योगदान देते रहे। यह मंच उन संघर्षरत कलाकारों के लिए भी एक महत्वपूर्ण अवसर रहा है, जिन्हें बड़े मंचों तक पहुंचना का मौका यहीं से मिला। इसकी उपेक्षा केवल एक भवन की उपेक्षा नहीं, बल्कि उन कलाकारों और उनकी मेहनत का भी अपमान है।

रवींद्रमंच का उद्घाटन 15 अगस्त 1963 को हुआ। इसका स्वात्मित और नियंत्रण राजस्थान सरकार के पास था और इसका संचालन राज्य सरकार के कला–संस्कृति विभाग के अधीन रहा। जवाह्र वय समय या जब राजनीतिक नेतृत्व तथा प्रशासनिक तंत्र के अधिकारियों में कला और साहित्य की समझ हुआ करती थी और उन्हें बढ़ावा देने का उसाह था। उसी के चलते रवींद्रमंच ने अपना स्वर्णकाल देखा। मगर समय के साथ राजनैतिक नेतृत्व और प्रशासनिक तंत्र सामाजिक सरोकारों से दूर होता चला गया जिसके परिणाम स्वरूप कला और संस्कृति के बड़े जतन से बनाए गए रवींद्रमंच जैसे संस्थान अस्ती हैभियत छोटे चले गए और बाज़ार की ताकतों के हाथों में खेलने वाली ईवेंट आधारित व्यवस्थाएं फसरती चली गईं। नगर की प्राम्य लोकेशन स्ट्रेच्यू सर्फिल पर इस आशा के साथ बिडला ऑडिटोरियम बना कि गुलाबी नगरी में दिल्ली के बराबर गरिमापूर्ण सम्मेलनों के लिये स्थान मिलेगा। मगर वह कुलीनों का होकर रह गया। जवाहर कला केंद्र को वैसी व्यवस्था कभी मिली ही नहीं जिसकी कल्पना मुख्यमंत्री शिवचरण माथुर के समय उसको बनाते वक्त की गई। पिछली सरकार ने राजस्थान इंटरनैशनल सेंटर बना कर कुलीन वर्ग को नया तोहफा दिया। विधान सभा के निकट कॉन्स्टीटयूशनल क्लब नाम से जो नया टिकाना बना है वह भी बड़े लोगो का है। ऐसे में आम आदमी के इकलौते रवींद्र मंच को नौस संपाले ! किसी व्यवस्था को खत्म करने के लिये प्रशासनिक अधिकारियों के पास अनेक औजार होते हैं और वे निर्वाचित नेतृत्व को वे बोलत में उतारना जानते हैं। सरकार ने अपनी जिम्मेवारी से पल्ला झाड़ते हुए रवींद्रमंच को स्वायत्त रूप से संचालित करने की दुहाई दे कर रवीन्द्र मंच सोसाइटी नामक संस्था का गठन कर दिया। रवीन्द्र मंच सोसाइटी का गठन इस घोषित उद्देश्य के साथ किया गया कि इस सांस्कृतिक परिसर का प्रबंधन तथा कला–संस्कृति से जुड़ी गतिविधियों को प्रोत्साहित देना है। मगर शासन ने उसका संचालन कलाकारों और कला प्रेमियों को सौंपने के बजाय अनिच्छुक और अज्ञानी सरकारी अधिकारियों को ही देने की विधिक व्यवस्था कर ली। पंजीकृत रवीन्द्र मंच सोसाइटी के विधान के अनुसार इसका

संचालन एक कार्यकारिणी समिति करती है जिसका अध्यक्ष प्रायः राजस्थान सरकार का कला एवं संस्कृति मंत्री या उनके द्वारा नामित वरिष्ठ अधिकारी होता है। इसके सभी पदाधिकारी सरकारी अमले से आते हैं। कार्यकारिणी सदस्य के रूप में अधिकारियों के साथ रंगमंच, साहित्य, संगीत, नृत्य और ललित कला से जुड़े विशेषज्ञ, कलाकार के मनोनयन की व्यवस्था जरूर इसके विधान में है। कुल मिलाकर शासन तंत्र ही छद्म रूप में यहां बिराजता है। भले ही कागजों में रवींद्रमंच सोसाइटी शासन तंत्र से अलग एक स्वायत्त संस्थान है किन्तु इसका वित्तीय तथा प्रशासनिक नियंत्रण राजस्थान सरकार के अधिकारियों के हाथ में ही है। रविवार को जब वहां ‘जामुन का पेड़’ खेला गया तो जयपुर के फ़िक्रमंद लोग इसे बचाने की मुहिम को नैतिक समर्थन देने के लिये उसके सभागार में खचाखच भरे थे। किसी ने इस बात की परवाह नहीं की कि हॉल में ऐसी तो बात छोड़ें पंखे भी नादारद थे, पीने का पानी नहीं था और सभी टॉयलेट इसलिय बंद थे कि वे उपयोग लायक नहीं थे। कभी जयपुर की सांस्कृतिक गतिविधियों का केंद्र रही इस जगह की दुर्दशा पर हर कोई हैरत में था, नाराज था। इसलिए जब नाटक के बाद जोरदार तालियां बजी तो वे कलाकारों की दाद में तो थी हीं, प्रशासन के मुंह पर तमाचा भी थीं।

अच्छी बात है कि समाज इसे बचाने की मुहिम में शामिल हो रहा है। जामुन का पेड़ के मंचन के बाद किसी भावुक दर्शक ने जेब से 11 हजार रुपये निकाल कर देने की कोशिश की कि रवींद्रमंच की मरम्मत हो सके। नाट्ययकर्मियों ने उसे लेने से इनकार करते हुए उससे कहा कि वह यह राशि मुख्यमंत्री को जाकार दें क्योंकि उनकी सरकार के पास इस विरासत को संपालने के लिये कोष नहीं है। कला प्रेमियों, कलाकारों और सामाजिक संगठनों की आवाज ऐसे ही निर्वाचित शासन तक पहुंचती हैं। उस शाम रवींद्रमंच पर जामुन का पेड़ देखने पहुंचे लोगों का हजूम आमाव की आवाज थी, जो यह संदेश दे रही थी कि यदि हम अपनी सांस्कृतिक केंद्रों और संस्थानों की उपेक्षा करेंगे, तो आने वाली पीढ़ियां अपनी सांस्कृतिक जड़ों से दूर हो जाएंगी। रवींद्र मंच की वर्तमान स्थिति हमें यह सोचने पर मजबूर करती है कि क्या हम अपनी सांस्कृतिक विरासत के प्रति सचमुच संवेदनशील हैं? क्या हम उन स्थानों को बचाने के लिए तैयार हैं जिन्होंने वर्षों तक हमारी कला और संस्कृति को मंच दिया? समय की मांग है कि रवींद्र मंच को उसकी पुरानी गरिमा और पहचान वापस दिलाई जाए। यदि अभी उचित कदम नहीं उठाए गए, तो यह सांस्कृतिक धरोहर धीरे–धीरे इतिहास के पन्नों में सिमट कर रह जाएगी। जयपुर जैसे सांस्कृतिक शहर के लिए यह एक बड़ी क्षति होगी। इसलिए आवश्यक है कि प्रशासन और समाज दोनों मिलकर इस मंच को पुनर्जीवित करने की दिशा में ठोस कदम उठाएं, ताकि आने वाली पीढ़ियां भी यहां कला और संस्कृति का वही उत्सव फिर से देख सकें, जो कभी इस मंच की पहचान हुआ करता था। कला और संस्कृति के क्षेत्र में काम करने वाले लोगों का कहना है कि यदि सरकार और प्रशासन थोड़ी गंभीरता दिखाए, तो रवींद्रमंच को फिर से उसी गौरव के साथ स्थापित किया जा सकता है। इसके लिए केवल भवन की मरम्मत ही नहीं, बल्कि आधुनिक तकनीकी सुविधाओं और बेहतर प्रबंधन की भी आवश्यकता है। आज आवश्यकता इस बात की है कि सरकार, प्रशासन और समाज सभी मिलकर इस सांस्कृतिक धरोहर को बचाने की जिम्मेदारी निभाएं और ऐसी व्यवस्था करें कि यहां नियमित रूप से सांस्कृतिक कार्यक्रमों का आयोजन फिर शुरू हो ताकि यह स्थान फिर से कलाकारों और दर्शकों से जीवंत हो सके। रवींद्रमंच सोसाइटी के विधान में उसके मुख्य कार्य रवीन्द्र मंच परिसर का प्रबंधन और रखरखाव करना, नाट्यय, संगीत, नृत्य और साहित्यिक कार्यक्रमों का आयोजन करना, विभिन्न सांस्कृतिक संस्थाओं को कार्यक्रम आयोजित करने के लिए मंच उपलब्ध करना, स्थानीय कलाकारों और सांस्कृतिक गतिविधियों को प्रोत्साहन देना तथा मंच की मरम्मत, आधुनिकीकरण और सुविधाओं का विकास करना है। राज्य सरकार का पहला दायित्व है कि वह इस संस्थान को नियमित और पर्याप्त आर्थिक सहायता प्रदान करे। रवींद्रमंच जैसे संस्थानों को उन व्यावसायिक सार्वजनिक संस्थानों की भांति नहीं समझा जा सकता जिन्हें घाटे में बता कर उन्हें बेच दिया जाता है। ललित कला संस्थान केवल वर्तमान कला को बढ़ावा देने दैले, बल्कि वे सांस्कृतिक विरासत के संरक्षण के भी माध्यम होते हैं तथा किसी भी समाज की सांस्कृतिक आत्मा होते है। यदि इन्हें उपेक्षित छोड़ दिया जाए तो समाज अपनी रचनात्मक पहचान खो सकता है।

–अतिथि संपादक,

राजेन्द्र बोड़ा

(वरिष्ठ पत्रकार एवं विश्लेषक)

राशिफल

बुधवार 18 मार्च, 2026

चैत्र मास, कृष्ण पक्ष, चतुरदशी तिथि, बुधवार, विक्रम संवत 2082, पूर्वा भाद्रपद वंशत्र गुरुवार प्रातः 5:21 तक, शुभ योग रात्रि 4:01 तक, शनिवार योग प्रातः 8:26 तक, चन्द्रमा आज रात्रि 11:36 से मीन राशि में संचार करेगा।
गृह स्थिति: सूर्य-मीन, चन्द्रमा-कुम्भ, मंगल-कुम्भ, बुध-कुम्भ, गुरू-मिथुन, शुक्र-मीन, शनि-मीन, राहु-कुम्भ, केतु-सिंह

आज पितृकाय अमावस्या, पंचक, मन्वादि है। महापात योग रात्रि 3:45 से आरम्भ होगा।
श्रेष्ठ चौघड़िया: सूर्योदय से 9:36 तक, शुभ 11:06 से 12:35 तक, चर 3:34 से 5:03 तक, लाभ 5:03 से सूर्यास्त तक।
राहुकाल: 12:00 से 1:30 तक। सूर्योदय 6:37, सूर्यास्त 6:33

मेघ
आर्थिक वित्तीय मामलों के लिए दिन अच्छा रहेगा। आप में खुँड होगी। अटका हुआ धन प्राप्त हो सकता है। व्यावसायिक कार्यों के लिए भागदौड़ रहेगी। परिवार में सुख-सुविधाएं बढ़ेंगी।

तुला
व्यावसायिक कार्यों के संबंध में उचित सोच-विचार हो सकता है। व्यावसायिक कार्यों के संबंध में महत्वपूर्ण परामर्श मिलेगा। आर्थिक स्थिति ठीक रहेगी।

वृष
व्यावसायिक कार्यों को प्राथमिकता से करने का प्रयास करें। अटके हुए कार्य बरने लगेंगे। चलते कार्यों में प्रगति होगी। व्यावसायिक आय में वृद्धि होगी। आर्थिक मामलों के लिए दिन अच्छा रहेगा।

वृश्चिक
घर-परिवार में अतिथियों का आमनन बना रहेगा। आज परिवार में वाद-विवाद टालना ठीक रहेगा। आज खान-पान के कारण स्वास्थ्य खराब हो सकता है।

मिथुन
नवीन कार्यों के संबंध में सकारात्मक आश्वासन/संदेश प्राप्त होंगे। अटक हुए कार्य बरने लगेंगे। महत्वपूर्ण कार्यों में उचित सफलता मिलेगी। व्यावसायिक कार्यों में व्यस्तता बनी रहेगी।

धनु
व्यावसायिक प्रयासों में उचित सफलता मिलेगी। व्यावसायिक वार्ता के लिए दिन अच्छा रहेगा। आर्थिक स्थिति ठीक रहेगी। घर-परिवार में सुख-सुविधाएं बढ़ेंगी।

कर्क
चन्द्रमा अग्रम भाव में शुभ नहीं है। शुभ कार्यों में व्यवधान हो सकता है। आवश्यक कार्यों में विलम्ब हो सकता है। आज बनते कार्य बिगड़ सकते हैं। यात्रा टालना ठीक रहेगा।

मकर
व्यावसायिक कार्यों के संबंध में शुभ संदेश प्राप्त होंगे। व्यावसायिक वार्ता सफल रहेगी। आर्थिक स्थिति ठीक रहेगी। परिवार में वाद-विवाद टालना ठीक रहेगा। वाणी पर नियंत्रण रखें।

सिंह
परिवार में आपसी सहयोग-समन्वय बना रहेगा। परिवार में आपसी सहयोग से वर्तमान समस्या का समाधान हो सकता है। परिवार में उत्कव जैसा माहौल रहेगा।

कुंभ
मानसिक तनाव से राहत मिलेगी। मन:स्थिति में सुधार होगा। आवश्यक और महत्वपूर्ण कार्यों योजनासुर बनने लगेंगे। व्यावसायिक कार्यों में उचित सफलता मिलेगी। आर्थिक स्थिति ठीक रहेगी।

कन्या
स्वास्थ्य संबंधित चिन्ता दूर होगी। अस्त-व्यस्त दिनचर्या में सुधार होगा। विवादित मामलों से राहत मिल सकती है। व्यावसायिक कार्यों के संबंध में शुभ संदेश प्राप्त होंगे।

मीन
घर-गृहस्थी के खर्चों में अनावश्यक वृद्धि हो सकती है। पारिवारिक कार्यों के कारण भागदौड़ रहेगी। परिवार में अतिथियों का आमनन बना रहेगा। मन में असंतोष बना रहेगा।



पंकज मीणा

विश्व में भारत, ईरान, मिश्र, रोम इत्यादि प्राचीनतम समृद्ध बरितयों वाले देश है। साथ ही ऑस्ट्रेलिया, ब्राजील, बोलीवियों, पेरू और भारत का कुछ क्षेत्र तथा अफ़्रिकी देश आदिवासियों की प्राचीन बरितयों है। इन सब देशों की बहुत समृद्ध भाषा परंपरा व संस्कृति है। इन्ही परम्पराओं, भाषा और संस्कृति के समान विश्व के अनेक देशो की अपनी ज्योतिष, वास्तु व काल गणनाएं भी है जो कही सौर आधारित है तो कही चंद्र आधारित

यूरोप अमेरिका के इतर समृद्ध परंपराओं वालों देशों की चर्चा करें तो

जापान में सम्राट के जन्म आधारित कैलेंडर, ईरान अफगानिस्तान में हिजरी, नेपाल में विक्रम संवत आदि कैलेंडर उपयोग में लिए जाते है। चीन में शासकीय रूप से अवश्य ग्रेगेरियन कैलेंडर उपयोग में लिया जाता है परंतु वहां भी भारत के समान त्यौहार इत्यादि देशज कैलेंडर से ही मनाए जाते है। भारत में स्वतंत्रता के पश्चात ग्रेगेरियन कैलेंडर ही उपयोग लिया परंतु जनता शक/विक्रम संवत की ही उपयोग करती रही। इस विरोधाभास के कारण सरकार ने 1952 में प्रसिद्ध वैज्ञानिक मेघनाथ साहा की अध्यक्षता में कैलेंडर सुधार समिति बनाई। समिति के अध्ययन का निष्कर्ष था कि देश में शक/विक्रम संवत सहीत 30 विभिन्न कैलेंडर चलन में है। समिति की रिपोर्ट के आधार पर सरकार ने शासकीय व्यवस्था में ग्रेगेरियन कैलेंडर के साथ शक संवत को शांमिल कर एक साझा कैलेंडर 22 मार्च 1957 को अंगीकार किया।

देश के गत 10-12 वर्ष बदलाव का काल है, इस काल में बड़े स्तर पर उत्तरोत्तर बदलाव हुए है। इस एक दशक में भारत में विश्व स्तरीय सडक

भटकता लोक : तंत्र के राज में

सच्चा मूल्यांकन बाकी है। आज लोकतंत्र संख्या बल का आधार भर रह गया है। सवाल उठता है: शासन असल में लोक को रहा है या तंत्र का? लोकतंत्र में लोक की सहभागिता कितने प्रतिशत है? और तानाशाही व लालफीताशाही कैसे इतनी शक्तिशाली हो गई?

भारत का लोकतंत्र 1947 में आजादी के साथ जन्म । संविधान ने हर नागरिक को मताधिकार के अधिकार दिया। गांधीजी का स्वप्न था ‘छााम अस्वामी’ का, जहां गांव स्तर पर सीधे लोक का शासन हो। लेकिन वास्तविकता कुछ और है। प्रसदीय लोकतंत्र में तंत्र-यानी प्रशासनिक मशीनरी, राजनैतिक दल और नौकरशाही ने लोक को पीछे धकेल दिया है। चुनावी प्रक्रिया लोकतंत्र का एकमात्र प्रतीक बन गई है, जबकि लोक की दैनिक भागीदारी शून्य के करीब है। पंचायती राज व्यवस्था को 73वें और 74वें संशोधन से मजबूत करने का प्रयास हुआ । लोकतंत्र में तानाशाही का प्रवेश चिंताजनक है। राजनैतिक नेता भी व्यक्ति पूजा के शिकार होकर तानाशाही प्रवृत्ति अपनाते हैं। उदाहरणस्वरूप, हाल के वर्षों में विपक्षी नेताओं को जेल भेजने और जांच एजेंसियों के दुरुपयोग करना तंत्र की चालाकी है। अब तक कई प्रमुख विपक्षी नेता गिरफ्तार हुए हैं। यह लोकतंत्र नहीं, बल्कि ‘इलेक्टोरल ऑटोक्रेसी’ का रूप है, जैसा कि राजनीतिक वैज्ञानिक यशोगिल ने इसे नाम दिया। तंत्र लोक को लड़ाकर राज करता है। वर्तमान लोकतंत्र में हिंदू-मुस्लिम, जाति-जाति के नाम पर विभाजन की राजनीति चरम पर है।

2024 के लोकसभा चुनावों में देखा गया कि कैसे आरोप-प्रत्यारोप का जहर लोकतंत्र की नींव को खोखला कर रहा है। लालफीताशाही लोकतंत्र का सबसे बड़ा दुश्मन है। नौकरशाही, जो ब्रिटिश काल की देन है, आज भी ‘साहब-भक्ति’ में लिप्त है। एक आम नागरिक को सरकारी योजना का लाभ लेने के लिए कितने चक्कर लगाने पड़ते हैं? तंत्र ने लोक को उपभोक्ता बना दिया-वोट डालो, फिर भूल जाओ। लोक की सहभागिता मात्र 1-2 प्रतिशत है; बाकी 98 प्रतिशत तंत्र के हाथ में। विश्व बैंक की रिपोर्ट बताती है कि भारत में नागरिक भागीदारी

सूचकांक निम्न स्तर पर है। लोकतंत्र की यह विडंबना है कि तंत्र के आगे लोक नृत्य करता हुआ, हाथ जोड़े खड़ा है। लोकतंत्र केवल चुनावी बन गया है, जबकि लोकतंत्र का मूल्यांकन लोक के साथ होना चाहिए। प्राचीन भारत में ‘राजधर्म’ की अवधारणा थी, जहां राजा लोक का सेवक होता था। महाभारत में भीष्म पितामह कहते हैं, ‘प्रजा ही राज्य का आधार है’। लेकिन आधुनिक लोकतंत्र में राजा बन गया है तंत्र। पिछले दशकों में भ्रष्टाचार के चोटांले ने साबित किया कि लोक का पैसा तंत्र के जेब में जाता है। सीएजी रिपोर्ट्स धूल खाती रहती हैं। युवा लोकतंत्र का मूल्यांकन अब अनिवार्य है। यदि नहीं हुआ, तो लोक केवल नाम का रह जाएगा। संयुक्त राष्ट्र की ‘लोकतंत्र सूचकांक’ 2024 रिपोर्ट में भारत को ‘पूर्ण लोकतंत्र’ से ‘वृद्धिपूर्ण लोकतंत्र’ की श्रेणी में गिराया गया है। स्विट्जरलैंड जैसे देशों में प्रत्यक्ष लोकतंत्र है, जहां जनमत संठाह अब चुपकी तोड़ें, अन्यथा इतिहास हमें माफ नहीं करेगा। लोकतंत्र का भविष्य लोक के हाथ में है-उसे थाम लो।

–राजेन्द्र जोशी

शिक्षाविद, भाजपा राज्यकार

“बार हैडेड गूज़” को रास आ रही है चाकसू के बोरखेड़ा गांव के तालाब की आबोहवा

लहड़ा, मंगोलिया और तिब्बती पठार में पाए जाने वाले और सर्दियों में दक्षिण एशिया की ओर प्रवास करने वाले प्रवासी पक्षी “बार हैडेड गूज़” चाकसू के गांव में डेरा डाले हुए हैं



डॉ. कमलेश शर्मा

सर्दियों के जाने के साथ-साथ राजस्थान की झीलों और तालाबों से प्रवासी पक्षियों की विदाई लगभग पूरी

- 500 से अधिक की संख्या में “बार हैडेड गूज़” के तीन बड़े-बड़े झुंड बोरखेड़ा गांव के तालाब में पक्षी प्रेमियों के आकर्षण का केन्द्र बने हुये हैं**
- स्थानीय बोलचाल में “राजहंस” के नाम से जाने-पहचाने वाले “बार हैडेड गूज़” दुनिया के सबसे उंचाई तक उड़ान भरने वाले पक्षियों में गिने जाते हैं**

हो चुकी है, लेकिन जयपुर के समीप चाकसू क्षेत्र में बोरखेड़ा गांव का तालाब इन दिनों एक अलग ही कहानी बयां कर रहा है। लहाड़, मंगोलिया और तिब्बती पठार में पाए जाने वाले और सर्दियों में उच्च हिमालय को पार कर दक्षिण एशिया की ओर प्रवास करने वाले प्रवासी पक्षी “बार हैडेड गूज़” जयपुर के निक्ट डेरा डाले हुए हैं। एक दो की संख्या में नहीं अपितु 500 से अधिक

की संख्या में “बार हैडेड गूज़” के तीन बड़े-बड़े झुंड पक्षी प्रेमियों के आकर्षण का केन्द्र बना हुआ है।

एक दिन में 1600 किमी तक भरते हैं उड़ान :–स्थानीय बोलचाल में “राजहंस” के नाम से जाने-पहचाने वाले “बार हैडेड गूज़” दुनिया के सबसे ऊंचाई तक उड़ान भरने वाले पक्षियों में गिने जाते हैं। ये पक्षी 12,000 से 14,000 फीट की ऊंचाई तक उड़ान भर सकते हैं और प्रतिदिन बिना रुके लगभग 1600 किलोमीटर तक की दूरी तय करने में सक्षम होते हैं। इनके शरीर में पाया जाने वाला विशेष प्रकार का हीमोग्लोबिन कम ऑक्सीजन वाले वातावरण में भी अधिक ऑक्सीजन अवशोषित करने

- 500 से अधिक की संख्या में “बार हैडेड गूज़” के तीन बड़े-बड़े झुंड बोरखेड़ा गांव के तालाब में पक्षी प्रेमियों के आकर्षण का केन्द्र बने हुये हैं**
- स्थानीय बोलचाल में “राजहंस” के नाम से जाने-पहचाने वाले “बार हैडेड गूज़” दुनिया के सबसे उंचाई तक उड़ान भरने वाले पक्षियों में गिने जाते हैं**

में मदद करता है, जिससे ये हिमालय के ऊंचे दर्रों को पार कर पाते हैं। **तालाब सूखा पर बचस्पति आई रास :–**बोरखेड़ा तालाब का अधिकांश हिस्सा सूख चुका है, लेकिन पांच अलग-अलग हिस्सों में बचा पानी इन हिमालय पार करने वाले मेहमानों के लिए फिलहाल ठिकाना बना हुआ है। सुखते जलाशय के बीच बची छोटी-छोटी जल धाराओं में



सैकड़ों “बार हैडेड गूज़” का झुंड दिनभर सक्रिय रहता है। यह पक्षी स्थानीय जल पक्षियों के साथ तैरते, उड़ते और जल क्रीड़ा करते दिखाई देते हैं। कभी ये शांत पानी में तैरते दिखाई देते हैं, तो कभी अचानक पूरे समूह के साथ आकाश में उड़ान भर लेते हैं। स्थानीय पक्षियों के साथ उनकी यह गतिविधियां तालाब के शांत वातावरण को जीवंत बना देती हैं और प्रकृति की एक दुर्लभ झलक प्रस्तुत करती हैं।

एक साथ इतनी बड़ी संख्या में इन

पक्षियों की यहां उपस्थिति के बारे में पर्यावरण विज्ञानी व सेवानिवृत्त वन अधिकारी डॉ. सतीश कुमार शर्मा बताते हैं कि इन दिनों तापमान में उतार-चढ़ाव हो रहा है ऐसे में कम मानवीय गतिविधि व सुरक्षित वातावरण की अनुकूलता देख पक्षी यहां रुके हुए हो सकते हैं। इसी प्रकार यह भी हो सकता है कि इन पक्षियों का कोई एक झुंड यहां रुका हुआ हो और आसपास के तालाबों से कोई एक और झुंड यहां पहुंचा हो और इन पक्षियों को देख उस झुंड ने भी यहां

पड़ाव डाल दिया हो। उन्होंने बताया कि “बार हैडेड गूज़” पूर्णतया शाकाहारी पक्षी है और यहां मौजूद जलीय वनस्पतियों के साथ आसपास के क्षेत्र में नर्म घास इत्यादि, खुला व सुरक्षित क्षेत्र और अपेक्षाकृत शांत वातावरण प्रवासी पक्षियों को कुछ समय और ठहरने के लिए अनुकूल परिस्थितियां प्रदान कर रहे हैं।

डॉ. कमलेश शर्मा, पक्षी विशेषज्ञ व अतिरिक्त निदेशक (प्रचार), पुलिस मुख्यालय, जयपुर।

स्वास्थ्य संबंधित चिन्ता दूर होगी। अस्त-व्यस्त दिनचर्या में सुधार होगा। विवादित मामलों से राहत मिल सकती है। व्यावसायिक कार्यों के संबंध में शुभ संदेश प्राप्त होंगे।

मीन
घर-गृहस्थी के खर्चों में अनावश्यक वृद्धि हो सकती है। पारिवारिक कार्यों के कारण भागदौड़ रहेगी। परिवार में अतिथियों का आमनन बना रहेगा। मन में असंतोष बना रहेगा।

— 2 —

कार से 1 5 लाख रुपये का डोडा-चूरा बरामद, दो तस्कर गिरफ्तार

पुलिस ने कार से 101 किलो 414 ग्राम अवैध मादक पदार्थ डोडा-चूरा बरामद किया

कोटा, (निसं)। ग्रामीण इलाके की सीमलिया पुलिस टीम ने नाकाबंदी के दौरान कारवाँई करते हुए कार से अवैध मादक पदार्थ 1०1 किलो 414 ग्राम डोडा-चूरा सहित दो तस्करों को गिरफ्तार किया है। पुलिस टीम द्वारा पकड़ी गई मादक पदार्थ की अन्तर्राष्ट्रीय बाजार में कीमत करीब 15 लाख रुपये बताई गई है। अवैध मादक पदार्थ के खिलाफ सीमलिया पुलिस व जिला विशेष टीम ने संयुक्त रूप से कारवाँई को अंजाम दिया है।

ग्रामीण पुलिस अधीक्षक सुजीत शंकर ने बताया कि अवैध मादक पदार्थ की तस्कारी व तस्करों की धरपकड़ को लेकर विशेष अभियान चलाया जा रहा है। ग्रामीण पुलिस अधीक्षक ने बताया कि सिमलिया थानाधिकारी नन्द सिंह व जिला विशेष टीम ने मय जाब्ता संयुक्त रूप से



कोटा ग्रामीण की सीमलिया पुलिस टीम ने कार से अवैध मादक पदार्थ डोडा-चूरा जब्त किया।

कारवाँई करते हुए नाकाबंदी कर वाहनों की चौकियां कर रही थी।

पुलिस नाकाबंदी को देखकर एक कार चालक ने कार को घुमाने का

प्रयास किया तो मौके पर मौजूद पुलिस टीम ने घेराबंदी कर कार को रूकवाया

■ अवैध मादक पदार्थ के खिलाफ सीमलिया पुलिस व जिला विशेष टीम ने कारवाँई की

और कार में सवार लोगों को डिटैन कर तलाशी ली। तलाशी के दौरान पुलिस टीम को दोनों के पास से अवैध मादक पदार्थ 1०1 किलो 414 ग्राम डोडा-चूरा बरामद हुआ। पुलिस टीम ने मादक पदार्थ व कार को जब्त किया एवं एनडीपीएस एक्ट में कारवाँई करते हुए कार में सवार जिला नागौर के डारों की ढाणी रेण निवासी बनवारी (40) एवं जिला नागौर के पोलास निवासी सुरेश (38) को गिरफ्तार किया है। पकड़े गये दोनों तस्करों से अनुसंधान जारी है।

विदेश भेजने के नाम पर ठगी

श्रीगंगानगर, (निसं)। विदेश भेजने के नाम पर युवक से लाखों ठगी का मामला सामने आया है, जहां आरोपी ने फर्जी ऑफर लेटर और एप्प्रीमेट देकर दो भाइयों से करीब 2.80 लाख रुपए ले लिए।

जानकारी अनुसार रायसिंहनगर थाना क्षेत्र में सोशल मीडिया के जरिए संपर्क कर आरोपी ने खुद को विदेश भेजने का एक्सपर्ट बताया और माल्टा व क्रोएशिया में जांब लगवाने का झांसा दिया। पुलिस को दी रिपोर्ट में प्रेम कुमार निवासी रायसिंहनगर ने बताया कि उनका संपर्क सोशल मीडिया के जरिए अंकुर चौधरी नाम के व्यक्ति से हुआ। अंकुर ने खुद को विदेश भेजने का एक्सपर्ट बताया और अपना ऑफिस उत्तर प्रदेश के भूडाना में होना बताया। प्रेम कुमार 21 अगस्त 2024 को भूडाना गए। वहां आरोपी अंकुर ने उनके भाई रिछपाल को माल्टा भेजने का झांसा देकर 1 लाख 80 हजार रुपए ले लिए।

इंस्टाग्राम के जरिये अजमेर का युवक पाकिस्तान में बैठे मास्टरमाइंड से संपर्क में था, जांच में खुलासा

बम विस्फोट की साजिश के मामले में चौंकाने वाला खुलासा हुआ, कई शहरों में धमाकों की साजिश थी

अजमेर, (निसं)। बम विस्फोट की साजिश के मामले में चौंकाने वाला खुलासा हुआ है। अजमेर निवासी अली अकबर की दोस्तों पाकिस्तान में बैठे आतंकी शहजाद भट्टी से इंस्टाग्राम के जरिए हुई थी। इसी संपर्क के माध्यम से वह आतंकी गतिविधियों में शामिल हुआ और अन्य आरोपियों को भी इस नेटवर्क से जोड़ा।

जांच में सामने आया कि अली अकबर ने साजिश में शामिल अन्य दो आरोपियों बुलंदशहर निवासी अनस और अंबाला निवासी जगबीर को दिल्ली में अपने दोस्त रहमान के यहां ठहरने की सुविधा भी उपलब्ध कराई थी।

■ जांच में सामने आया कि अली अकबर ने साजिश में शामिल अन्य दो आरोपियों को दिल्ली में अपने दोस्त रहमान के यहां ठहरने की सुविधा उपलब्ध कराई थी

■ वहीं जांच में सामने आया है कि आरोपियों ने दिल्ली के सफदरगंज, पंजाब के मलेरकोटला, पठानकोट, अंबाला कैंट और हनुमानगढ़ के सैन्य क्षेत्र को निशाना बनाने की योजना बनाई थी

हरियाणा के अंबाला में एसटीएफ ने तीनों को विस्फोटक सहित गिरफ्तार किया था। सूत्रों के अनुसार, इंस्टाग्राम पर बातचीत के दौरान शहजाद भट्टी ने अली अकबर का ब्रेनवॉश किया और

उसे पैसों का लालच देकर आतंकी गतिविधियों के लिए तैयार किया। बाद में बातचीत के लिए 'सिग्नल' ऐप का इस्तेमाल किया जाना लगा, जहां से विस्फोट स्थलों के वीडियो भी साझा

किए जाते थे। जांच में सामने आया है कि आरोपियों ने दिल्ली के सफदरगंज, पंजाब के मलेरकोटला, पठानकोट, अंबाला कैंट और हनुमानगढ़ के सैन्य क्षेत्र को निशाना बनाने की योजना बनाई थी। इनमें से हनुमानगढ़ के तोपखाने को उड़ाने की योजना को अंतिम रूप दिया गया था, लेकिन इससे पहले ही पुलिस ने तीनों को गिरफ्तार कर लिया। फिलहाल सुरक्षा एजेंसियां चौबे आरोपी की तलाश में जुटी हैं, जिसे विस्फोटक सीपा जाना था। तीनों आरोपियों से पूछताछ जारी है और मामले में और गिरफ्तारियां होने की संभावना बताई जा रही है।

बीकानेर में 11 साल बाद महिला टीचर की जॉइनिंग पर विवाद

नियमों की अनदेखी के आरोप लगाकर लोकायुक्त में शिकायत की

बीकानेर, (निसं)। एक महिला शिक्षिका को करीब 11 साल बाद दोबारा सरकारी सेवा में जॉइन कराने और सीधे शहर में पोस्टिंग देने का मामला विवादों में आ गया है। इस पर नियमों की अनदेखी के आरोप लगाते हुए लोकायुक्त में शिकायत की गई है। वहीं शिक्षा विभाग का कहना है कि पूरी प्रक्रिया नियमों के तहत ही की गई है।

बीकानेर के उदयगमसर गांव निवासी सीमा यादव ने लोकायुक्त को दी शिकायत में बताया कि संबंधित महिला शिक्षिका जालवाली गांव में पोस्टेड थी और 16 जुलाई 2014 से अवकाश पर चल रही थी। शिकायत में

कहा गया है कि शिक्षिका लंबे समय तक बिना सूचना के गैरहाजिर रही, लेकिन इसके बावजूद विभाग ने नियमानुसार कोई सख्त कार्रवाई नहीं की।

परिवाद में उल्लेख किया गया है कि नियमों के अनुसार अगर कोई कर्मचारी 5 साल तक बिना सूचना के अनपस्थित रहता है, तो उसे सेवा से हटाया जा सकता है। इसके बावजूद 16 जून 2025 को शिक्षिका को फिर से जॉइन करा दिया गया, जिसे नियमों के खिलाफ बताया जा रहा है। शिक्षातत्कर्ता का आरोप है कि जॉइनिंग के बाद शिक्षिका को गांव के बजाय सीधे

बीकानेर शहर में पोस्टिंग दे दी गई, जो नियमों के विपरीत है। इस संबंध में करीब पांच पेज की शिकायत लोकायुक्त को दी गई है।

डीईओ किसनदान चारण ने बताया कि टीचर की जॉइनिंग और पोस्टिंग विभागीय नियमों और निर्देशों के अनुसार ही की गई है। लोकायुक्त से शिकायत मिलती है तो विभाग की ओर से पूरा जवाब दिया जाएगा। शिकायतकर्ता सीमा यादव का कहना है कि 11 साल बाद ज्वाइन कराने का कोई स्पष्ट नियम नहीं है। बीकानेर स्तर पर कार्रवाई नहीं होने के कारण ही लोकायुक्त में शिकायत की गई है।

पागल श्वान ने दस लोगों पर हमला किया

मसूदा, (निसं)। मसूदा उपखंड क्षेत्र की ग्राम पंचायत किराप में एक कुत्ते के पागल हो जाने से गांव में अफरा-तफरी मच गई। पागल कुत्ते (श्वान) के हमले में दो बुजुर्गों और एक बच्चे सहित 1० ग्रामीण घायल हो गए। पागल कुत्ते (श्वान) ने करीब आधा दर्जन गावों और पैसों को भी काट लिया।

मिली जानकारी के अनुसार पागल हो जाने पर कुत्ता किराप की गलियों में दौड़ता रहा और ग्रामीणों को अपना शिकार बनाता रहा। सबसे पहले उसने घर से निकल रहे बुजुर्ग पर्वत सिंह को काटा। इसके बाद कुत्ते ने प्रेम सिंह, प्रवीण सिंह, पुष्पी सिंह, कलावती, रामेश्वरी, तारा देवी, सुखदेव सहित अन्य व्यक्तियों को घायल कर दिया। घायल ग्रामीणों को तुरंत किराप के प्राथमिक स्वास्थ्य केंद्र में भर्ती कराया गया, जिन्हें प्राथमिक उपचार के बाद मसूदा चिकित्सालय रेफर कर दिया।

भारत-पाक सीमा पर सुरक्षा कारणों से नए प्रतिबंध लागू

अनूपगढ़, (निसं)। जिले में भारत-पाक अंतरराष्ट्रीय सीमा से सटे क्षेत्रों में सुरक्षा कारणों से जिला प्रशासन ने प्रतिबंध लागू किए हैं। जिला कलैक्टर डॉ. मंजू ने आदेश जारी कर अंतरराष्ट्रीय सीमा से तीन किलोमीटर के दायरे में विशेष पाबंदियां लगाई हैं। ये आदेश श्रीगंगानगर, श्रीकरणपुर, पदमपुर, रायसिंहनगर, अनूपगढ़ और घड़ाना उपखंडों से लगती सीमा पर प्रभावी रहेंगे। इन प्रतिबंधों के तहत, अंतरराष्ट्रीय सीमा से तीन किलोमीटर के क्षेत्र में शाम 7 बजे से सुबह 6 बजे तक आम नागरिकों की आवाजाही पूरी तरह प्रतिबंधित रहेगी। हालांकि, जिन किसानों को अपनी कृषि भूमि पर सिंचाई या अन्य आवश्यक कार्यों के लिए जाना होगा, उन्हें संबंधित सीमा सुरक्षा बल (बीएसएफ) के बॉर्डर पोस्ट अधिकारी या सेना के अधिकारी से पूर्व अनुमति लेनी होगी। रात के समय इस क्षेत्र में तेज रोशनी

और तेज ध्वनि वाले उपकरणों का उपयोग भी प्रतिबंधित किया गया है। इसमें पटाखे, बैड, डीजे और अन्य तेज आवाज वाले साधन शामिल हैं। राज्य और केंद्र सरकार के कर्मचारी अपने आधिकारिक कर्तव्यों के दौरान इन पाबंदियों से मुक्त रहेंगे। जिला मजिस्ट्रेट ने एक लिखित आदेश में पाकिस्तानी लोकल सिम कार्ड के उपयोग पर भी पूर्ण प्रतिबंध लगा दिया है। प्रशासन के अनुसार, सीमा के पास पाकिस्तानी मोबाइल टावरों का नेटवर्क भारतीय सीमा में लगभग तीन से चार किलोमीटर तक पहुंच सकता है, जिससे राष्ट्रीय सुरक्षा को खतरा उत्पन्न होने की आशंका बनी रहती है। इसी आशंका के मद्देनजर, जिले के उन सभी क्षेत्रों में जहां पाकिस्तानी नेटवर्क की पहुंच संभव है, किसी भी व्यक्ति द्वारा पाकिस्तानी लोकल सिम का उपयोग पूरी तरह वर्जित कर दिया गया है।

चौमूं : ढोढसर बस स्टैंड पर 7 5 दुकानें व 1 0 मकान ध्वस्त, मुआवजे को लेकर विवाद बढ़ा

जयपुर/अलवर। एसबी ने कारवाँई करते हुए अलवर जिले के गोविन्दगढ़ तहसीलदार बसन्त कुमार परसोया और उसके दलाल रवि उर्फ रिकू को 1.50 लाख की रिश्त लेते गिरफ्तार किया है।

■ तहसीलदार व दलाल की 1.50 लाख की रिश्त लेते गिरफ्तार किया

एसबी महानिदेशक गोविंद गुप्ता ने बताया कि परिव्रादी ने शिकायत दी थी कि वसीयत के आधार पर मौसी के हिस्से की जमीन अपने नाम दर्ज कराने के लिए दलाल गोविन्दगढ़ में आवेदन किया था। इस मामले में उपखंड अधिकारी के आदेश के बावजूद तहसीलदार द्वारा फाइल रजिबत रखकर रिश्त की मांग की जा रही थी। शिकायत के सत्यापन में सामने आया कि आरोपी तहसीलदार बसन्त कुमार परसोया ने अपने दलाल रवि उर्फ रिकू के माध्यम से पहले 5 लाख रुपए की मांग की। जिसे बाद में 3.50 लाख रुपए पर तय किया गया, जिस पर एसबी अलवर प्रथम के प्रभारी व उप अधीक्षक पुलिस शम्बीर खान के नेतृत्व में ट्रैप कार्रवाई की गई। इस दौरान दलाल रवि को परिव्रादी से पहली किश्त के रूप में 1.50 लाख रुपए लेते हुए पकड़ा गया। इसके बाद तहसीलदार बसन्त कुमार परसोया को भी कार्यालय से गिरफ्तार कर लिया।

चौमूं/कालाडरा, (निसं)। चौमूं उपखंड के ग्राम ढोढसर के बस स्टैंड क्षेत्र में राष्ट्रीय राजमार्ग-52 पर मंगलवार को राष्ट्रीय राजमार्ग प्राधिकरण ने स्थानीय प्रशासन की मौजूदगी में अतिक्रमण हटाने की बड़ी कार्रवाई को अंजाम दिया। अभियान के दौरान करीब 75 दुकानों और 1० मकानों को जेसीबी मशीनों की मदद से ध्वस्त किया गया। दिनभर चली इस कार्रवाई के चलते क्षेत्र में हलचल और तनाव की स्थिति बनी रही। सुबह से ही प्रशासनिक अधिकारी भारी पुलिस जांचे के साथ मौके पर पहुंचे। इसके बाद जेसीबी मशीनों ने सड़क सीमा में बने अतिक्रमणों को हटाना शुरू किया। कार्रवाई के दौरान बड़ी संख्या में लोग मौके पर एकत्रित रहे और कई बार विरोध के स्वर भी सुनाई दिए। मकान व दुकान कार्रवाई में मुआवजा नहीं दिया गया है। उनका कहना है कि बिना पुनर्वास और उचित मुआवजे के इस तरह की कार्रवाई करना न्यायसंगत नहीं है। स्थानीय



ढोढसर के बस स्टैंड क्षेत्र में राष्ट्रीय राजमार्ग प्राधिकरण ने स्थानीय प्रशासन की मौजूदगी में अतिक्रमण हटाने की कार्रवाई की।

निवासी जगदीश प्रसाद खटीक ने आरोप लगाया कि उनका पुरानी मकान ग्राम पंचायत के पट्टों पर बना हुआ था, इसके बावजूद बिना सुनवाई के उसे ध्वस्त कर दिया गया। इस कार्रवाई से कई परिवारों के सामने आवास और आजीविका का संकट खड़ा हो गया है। भाजपा मण्डल अध्यक्ष जितेन्द्र सिंह शेखावत ने आरोप लगाया कि अतिक्रमण हटाने की कार्रवाई में एकरूपता नहीं बरती गई। कहीं 30 मीटर, कहीं कम और कहीं अधिक सीमा तक तोड़फोड़ की गई, जिससे पक्षपात की आशंका पैदा होती है। उन्होंने यह भी कहा कि सड़क के दोनों ओर समान रूप

से कार्रवाई नहीं की गई। उन्होंने यह भी आरोप लगाया कि एनएचआई सीमा में आने वाले मन्दिरों और एक स्कूल पर भी कार्रवाई की गई, जबकि उन्हें हटाने से पहले उचित मांगों को लेकर केन्द्र और राज्य सरकार को शिकायत भेजी जाएगी। साथ ही स्थानीय लोग एसडीएम चौमूं को ज्ञापन सौंपकर निष्पक्ष जांच की मांग करेंगे।

राष्ट्रीय राजमार्ग प्राधिकरण के अधिकारियों ने जानकारी देते हुए बताया कि अतिक्रमण हटाने के कार्रवाई हाईकोर्ट के आदेश पर की गई राष्ट्रीय राजमार्ग प्राधिकरण ने सड़क के दोनों तरफ से 6० मीटर पर सड़क के दूसरे छोर पर 3० मीटर पर अतिक्रमण हटाने की कार्रवाई है। अतिक्रमण हटाने कि

■ आरोप है कि एनएचआई ने सीमा में आने वाले मन्दिरों और एक स्कूल पर भी कार्रवाई की गई, जबकि उन्हें हटाने से पहले उचित प्रक्रिया और मुआवजा दिया जाना चाहिए था

■ मकान व दुकान मालिकों ने मुआवजे को लेकर नाराजगी जताई, साथ ही कार्रवाई को लेकर लोगों ने सवाल उठाए

मौके पर पुलिस बल के साथ राष्ट्रीय राजमार्ग प्राधिकरण की टीम भी मौजूद रही। अधिकारियों ने बताया कि यह अभियान नियमानुसार चलाया गया। जानकारी के अनुसार भाजपा मण्डल अध्यक्ष जितेन्द्र सिंह शेखावत कहा कि इस संबंध में हमारे उचित मांगों को लेकर केन्द्र और राज्य सरकार को शिकायत भेजी जाएगी। साथ ही स्थानीय लोग एसडीएम चौमूं को ज्ञापन सौंपकर निष्पक्ष जांच की मांग करेंगे।

राष्ट्रीय राजमार्ग प्राधिकरण के अधिकारियों ने जानकारी देते हुए बताया कि अतिक्रमण हटाने के कार्रवाई हाईकोर्ट के आदेश पर की गई राष्ट्रीय राजमार्ग प्राधिकरण ने सड़क के दोनों तरफ से 6० मीटर पर सड़क के दूसरे छोर पर 3० मीटर पर अतिक्रमण हटाने की कार्रवाई है। अतिक्रमण हटाने कि

डिजिटल अरेस्ट कर 1.85 करोड़ की ठगी का खुलासा, चार गिरफ्तार

■ गिरफ्तार आरोपियों में एसबीआई बैंक में संविदाकर्मी लगा एक युवक भी शामिल है

■ ठगों ने खुद को मुंबई क्राइम ब्रांच का अधिकारी बताकर रिटायर्ड प्रिंसिपल को शिकार बनाया था

पहुंची तो महिला के डिजिटल अरेस्ट होने का पता चला। मामले में कड़ी से कड़ी जोड़ते हुए पुलिस ने आरोपियों को गिरफ्तार किया। थाना अधिकारी सुरेश सारण ने बताया कि फिलहाल मामले को लेकर आरोपियों से पूछताछ की जा रही है।

मामले में मुकेश राव (28) पुत्र पप्पूराम राव निवासी बलदेवनगर जोधपुर, तिलक सिंह (19) राणा राजपूत निवासी शक्ति कॉलोनी रातानाडा जोधपुर हाल निवासी गणेश चौराहा के पास, जोधपुर डेयरी के सामने प्रतापनगर सदर जोधपुर, शिवम तोमर (30) निवासी कुड़ी भगतसनी जोधपुर तथा अजय (25) निवासी जगदम्बा कॉलोनी प्रतापनगर जोधपुर हाल संविदाकर्मी एसबीआई शाखा पाल

रोड जोधपुर को गिरफ्तार किया गया है। परीक्षा देकर लौट रहे छात्र पर हमला : जोधपुर शहर के निकट भाखरी बास, केरू क्षेत्र में एक छात्र पर घात लगाकर हमला किया गया, जिससे छात्र के सिर पर चोटें लग गईं। छात्र को आरोपी ने जान की धमकी भी दी। घायल छात्र के पिता ने नामजद आरोपी के खिलाफ रिपोर्ट दी है।

राजीव गांधी नगर पुलिस ने बताया कि भाखरी बास, केरू निवासी प्रेमराम पुत्र पुखराज मेघवाल की तरफ से रिपोर्ट दी गई। इसमें बताया कि उसका नाबालिग पुत्र 16 मार्च को परीक्षा देकर लौट रहा था। तब रास्ते में पहले से ही घात लगाए बैठे कुलदीप आदि ने उसका रास्ता रोककर मारपीट की और फिर किसी चीज से हमला कर दिया।

Rajasthan State Road Development And Construction Corporation Ltd., JAIPUR	निविदा सूचना /2025-26	Date: 16/03/2026
No. JAT/2025-26/4867-19	निविदा सूचना /2025-26	
निविदापत्र प्राप्त के लिए केन्द्रीय/राज्य सरकार के अधिकाधिकारिता विभाग एवं उनके अधिकृत सचिवों के पंजीकृत एवं अनुमोदित संबद्धों से निर्धारित षट्पत्र में ई-जोइन्टमेंट प्रक्रिया हेतु ऑनलाइन निविदाएं आमंत्रित की जाती हैं:-		
कार्य का विवरण	कार्य की कुल अनुमानित मात्रा (क.)	निविदा सूचना संख्या
SITG of 200 KLD STP and 20 KLD ETP for Hospital & Medical College at Jhunjhunu (02 Nos. works) UBN: (JHRC/2526WSOB081311 (JHRC/2526WSOB081312	450.00 Lakh	7/198/25-26
Construction of Regional office & Laboratory Building for Pollution Control Board at Bund UBN: (JHRC/2526WSOB081312	353.69 Lakh	अपराकालीन
निविदा के सम्बंधित षट्पत्र में निविदा शुल्क, निर्देशन चर्चा, ड्रॉइंग्स करने व बतौर की तारीख सहित सम्पूर्ण विवरण एवं सौंपाई वेबसाइट, http://proc.rajjasthan.gov.in पर http://sppp.rajjasthan.nic.in तथा http://wpd.rajjasthan.gov.in/vardr पर देखी जा सकता है। इसके संबंधित को अपने डिजिटल हस्ताक्षर के माध्यम से वेबसाइट http://proc.rajjasthan.gov.in पर डिजिटल करवाना आवश्यक है।		

Executive Engineer Water Resources Division Karauli	Date:- 12/03/2026
No. 5987	Notice Inviting Bid (N.I.T 05/2025-26)
Bids for 06 nos works under MJSA 2.0 Phase IInd are invited from interested bidders from 12.03.2026 to dated 23.03.2026 upto 10:00 AM. Other particulars of the bid may be visited on the procurement portal (http://sppp.rajj.nic.in) of the state. The approximate value of the procurement in Total Rs. 189.13 Lacs.	
UBN No. WRD2526A0793	
NISB Code - WRD2526WSOB02809, WRD2526WSOB02810	
WRD 2526WSOB02811, WRD2526WSOB02812	
WRD 2526WSOB02813, WRD2526WSOB02814	
(Susheel Kumar Gupta) Executive Engineer Water Resources Division Karauli	
DIPRC/C/5451/2026	
OFFICE OF THE DISTRICT SPORTS TRAINING CENTRE JALORE	
E-Mail: jilakhaladhikarjalor@gmail.com	
No. जि. ख. प्र. के./B/132	DATE 14/03/26
NOTICE INVITING TENDERS	
The Bids For the District Sports Officer is purchasing boxing equipment and sports supplies for the sport of boxing in Jalore district under the PanchGaurav program. Therefore, open bids are invited from bonafide manufacturers/wholesalers/sole distributors/authorized dealers/marketers for the above supply (NIT NO.132 DATE 14/03/2006) Estimated Cost Rs. 15 Lacs) are invited From interested bidders up to 19.03.2026 other particular of the Bid may be visited on the procurement http://sppp.rajj.nic.in) of the state. Portal(http://eproc.rajjasthan.gov.in).	
USBN No. CJL2526GLOB000037	DISTRICT SPORT OFFICER OFFICE OF THE DISTRICT SPORTS TRAINING CENTRE JALORE
DIPRC/C/5647/2026	

राजस्थान सरकार
निदेशालय खान एवं भुविज्ञान विभाग, राजस्थान, उदयपुर
क्रमांक नि/अ. ख.अ. नीलामी / नीलामी (ERCC/RCC 03)/2026/ई-14701
ई-नीलामी विज्ञापन संख्या (ERCC/RCC 03)/2026
सर्वसाधारण को सूचित किया जाता है कि राजस्थान अध्रान खनिज रियायत नियमावली, 2017 के नियम-36 व 37 के तहत विभाग द्वारा इस विज्ञापन से अध्रान खनिजों के प्रभावशील खनन पट्टों / ववारी लाईसेंसों व परमिट क्षेत्रों से निर्गमित होने वाले खनिजों पर अधिशुल्क /अधिक अधिशुल्क, परमिट शुल्क, प्रिमीयम शुल्क, डी.एम.एफ.टी., आर.एस.एम.ई.टी. एवं अन्य शुल्क संग्रहण के कुल 33 ठेके खुली ई-नीलामी के माध्यम से दिये जाने हेतु इलेक्ट्रॉनिक लेंडफॉर्म पर इच्छुक बोलीदाताओं से बोली आमंत्रित की जाती है। ठेकों से संबंधित विस्तृत विवरण जैसे-ठेका क्षेत्र, खनिज, अमानत राशि, बोली प्रस्तुत करने की तिथि व समय इत्यादि का विवरण व ई-ऑक्शन की प्रक्रिया एवं मुख्य शर्तें विभागीय वेबसाइट www.mines.rajjasthan.gov.in एवं इलेक्ट्रॉनिक फॉर्म प्रदाता कंपनियों MSTC की वेबसाइट www.mstcecommerce.com पर उपलब्ध हैं।
(महावीर प्रकाश मीणा)
DIPRC/C/5222/2026
निदेशक

राजस्थान सरकार

कार्यालय आबकारी आयुक्त, राजस्थान, उदयपुर

क्रमांक-F.32(B) (After Policy 2026-27)/EX/L/2026-06481-9018219/779

दिनांक 17.03.2026

मदिरा दुकानों के कलस्टर (समूह) के अनुज्ञापत्र हेतु ई-नीलामी आमंत्रण सूचना:-

हेतु ई-नीलामी आमंत्रण सूचना:-

सर्वसाधारण को सूचित किया जाता है कि राज्य सरकार की आब कर्मां प.4 (1) वि/अ/ब/2026 दिनांक 27 जनवरी, 2026 के द्वारा जारी आबकारी एवं मद्य-समय नीति वर्ष 2025-29 में संशोधन के प्रावधानानुसार नवीनीकरण से शेष रहे मदिरा दुकानों के कलस्टर (समूह) की ऑनलाइन ई-नीलामी के लिये विभागीय वेबसाइट <https://iems.rajjasthan.gov.in> पर निम्नानुसार ई-बोली आमंत्रित की जाती है:-

क्र.सं.	नीलामी की दिनांक	नीलामी का समय
1.	23-03-2026	प्रातः 11.00 बजे से सांय 4.00 बजे तक

1. ई-नीलामी में भाग लेने के इच्छुक बोलीदाता द्वारा विभागीय वेबसाइट <https://iems.rajjasthan.gov.in> पर अपने SSO ID के माध्यम से लॉगइन करते हुए विभागीय ई-ऑक्शन पोर्टल में निर्धारित प्रक्रियानुसार एक बारिय पंजीकरण करने उपरान्त ऑनलाइन नीलामी में भाग लिया जा सकेगा। इच्छुक बोलीदाता को ई-नीलामी में भाग लेने से पूर्व संलग्न राजस्थान सरकार के पोर्टल <https://sso.rajjasthan.gov.in> पर "Citizen" केटेगरी के अन्तर्गत SSO ID बनाना होगा।

2. नीलामी एक कार्य दिवस में न्यूनतम पांच घण्टे की होगी एवं उसके पश्चात् जब तक बोली लगती रहे तब तक 10 मिन्ट के अन्तर्न विस्तार (indefinite extension) तक जारी रहेगी।

3. बोलीदाता को कम से कम रु. 10,000/- अथवा रु. 10,000 के गुणांक में बढ़ाकर बोली लगानी होगी।

4. बोलीदाता एक बार में रिजर्व प्राइस / सिक्की बोली से 10 प्रतिशत से अधिक राशि बढ़ाकर बोली नहीं लगा सकेगा।

5. कलस्टर का जितेवार एवं उनके आवेदन शुल्क, न्यूनतम रिजर्व प्राइस एवं अमानत राशि का विवरण विभागीय वेबसाइट <https://iems.rajjasthan.gov.in> पर उपलब्ध रहेगा।

6. ऑनलाइन नीलामी में SSO ID के माध्यम से भाग लेने हेतु इच्छुक आवेदक द्वारा कलस्टर का चयन कर आवेदन शुल्क एवं अमानत राशि यथासंभव नीलामी की तिथि से एक दिवस पहले रात 11.59 तक <https://iems.rajjasthan.gov.in> वेबसाइट पर बोलीदाता के ऑनलाइन भूतान द्वारा इस वेबसाइट पर जमा हो जानी चाहिये। ऐसा करने से बोलीदाता सिर्फ प्रकर की तकनीकी समस्याओं से बच सकेगा। ऑनलाइन भूतान नहीं होने या अन्यथा तकनीकी कारणों से निर्धारित राशियां जमा नहीं होने के कारण बोली में भाग नहीं ले पाने के लिये आवेदक स्वयं जिम्मेदार होगा।

7. प्रत्येक कलस्टर के लिये ऑनलाइन नीलामी में भाग लेने हेतु निर्धारित न्यूनतम रिजर्व प्राइस के 2 प्रतिशत राशि अमानत राशि के रूप में आवेदन के साथ जमा करवानी जानी है। जिस राशि के अनुसार अतिरिक्त अमानत राशि (Dynamic Earnest Money) भी जमा करानी होगी।

8. सम्पन्न बोलीदाता को धरोहर राशि, अग्रिम वार्षिक गारंटी राशि एवं वार्षिक लाईसेंस फीस ई-नीलामी के संबंध में विस्तृत दिशा निर्देश एवं शर्तों, जो विभागीय वेबसाइट पर उपलब्ध हैं, के अनुसार जमा करानी होगी।

9. निर्धारित समय में वार्षिक राशियां यथा धरोहर राशि, अग्रिम वार्षिक गारंटी राशि एवं वार्षिक लाईसेंस फीस जमा न कराने पर स्वीकृति निरस्त कर सम्पन्न जमा राशि जपराज की जायेगी।

10. वर्ष 2026-27 के पाठ अनुष्ठारियों को कर्मकमः 2027-28 व 2028-29 के लिये निर्धारित शर्तों पर अनुष्ठारप नवीनीकरण का अवसर दिया जायेगा।

11. बोलीदाता को ई-नीलामी में भाग लेने से पूर्व विभागीय वेबसाइट <https://iems.rajjasthan.gov.in> पर उपलब्ध आबकारी एवं मद्यसमय नीति वर्ष 2025-29 व नीति में संशोधन दिनांक 27.01.2026 तथा राजस्थान आबकारी अधिनियम, 1950 एवं इसके अन्तर्गत बने नियम के अनुसार रहेगे।

12. मदिरा कलस्टर के बन्दोबस्त हेतु वे ही व्यक्ति ई-नीलामी में भाग ले सकेगा, जो राजस्थान आबकारी अधिनियम, 1950 एवं इसके अन्तर्गत बनाए गए नियमों, आबकारी एवं मद्यसमय नीति वर्ष 2025-29 व संशोधन दिनांक 27.01.2026 तथा भारतीय संविदा अधिनियम के तहत अनुबन्ध करने की योग्यता रखते हो। इस सम्बन्ध में विस्तृत दिशा निर्देश <https://iems.rajjasthan.gov.in> पर उपलब्ध हैं। अन्य जानकारी हेतु संबंधित अतिरिक्त आयुक्त जौन, जिला आबकारी अधिकारी एवं जिला आबकारी अधिकारी कार्यालय से सम्पर्क किया जा सकता है।

13. ई-नीलामी के संबंध में अन्य सभी प्राधान आबकारी एवं मद्यसमय नीति वर्ष 2025-29 व नीति में संशोधन दिनांक 27.01.2026 तथा राजस्थान आबकारी अधिनियम, 1950 एवं इसके अन्तर्गत बने नियम के अनुसार रहेगे।

DIPRC/CI/2026

आबकारी आयुक्त, राजस्थान, उदयपुर

‘हर घर जल’ की दिशा में राजस्थान सरकार ने उठाया ऐतिहासिक कदम

‘जल जीवन मिशन 2.0 ’ के तहत एम.ओ.यू. करने वाला देश का पहला राज्य बना राजस्थान

जयपुर (कासं)। राजस्थान ने ‘हर घर जल’ के संकल्प को साकार करने की दिशा में एक महत्वपूर्ण उपलब्धि हासिल करते हुए जल जीवन मिशन 2.0 के अंतर्गत नई गाइडलाइन्स के अनुसार भारत सरकार के जल शक्ति मंत्रालय के साथ एमओयू करने वाले देश के पहले राज्य बनने का गौरव

■ प्रधानमंत्री नरेन्द्र मोदी का मुख्यमंत्री भजनलाल शर्मा ने जताया आभार



केंद्रीय जल शक्ति मंत्री सी. आर. पाटिल, मुख्यमंत्री भजनलाल शर्मा और जलदाय मंत्री कन्हैया लाल की उपस्थिति में मंगलवार को ‘जल जीवन मिशन 2.0 ’ के तहत एमओयू हुआ।

प्राप्त किया है। यह एमओयू केंद्रीय जल शक्ति मंत्री सी. आर. पाटिल, मुख्यमंत्री भजनलाल शर्मा एवं जन स्वास्थ्य अभियंत्रिकी मंत्री कन्हैया लाल की उपस्थिति में मंगलवार को जल शक्ति मंत्रालय, नई दिल्ली में हस्ताक्षरित किया गया।

मुख्यमंत्री भजनलाल शर्मा ने इसके लिए प्रधानमंत्री नरेन्द्र मोदी का आभार व्यक्त किया है। उन्होंने कहा कि राज्य सरकार ने जल जीवन मिशन के तहत प्रदेश की जनता के हितों को ध्यान में रखते हुए इसके लिए केन्द्र सरकार से आग्रह किया था।

वहां से अनुमति मिलने के बाद यह एमओयू साइन किया गया है। यह

एमओयू राज्य में जल आपूर्ति व्यवस्था को सुदृढ़ करने तथा प्रत्येक घर तक स्वच्छ पेयजल उपलब्ध कराने की दिशा में एक महत्वपूर्ण पहल है।

प्रदेश में डबल इंजन की सरकार प्रत्येक घर तक शुद्ध पेयजल उपलब्ध कराने के लिए पूर्णतः प्रतिबद्ध है। इस पहल के माध्यम से दूरस्थ ग्रामीण क्षेत्रों में भी स्वच्छ जल की उपलब्धता सुनिश्चित होगी, जिससे विशेष रूप से

महिलाओं के जीवन स्तर में सुधार आएगा और दैनिक जीवन अधिक सुगम एवं सुरक्षित बनेगा।

उल्लेखनीय है कि प्रधानमंत्री नरेंद्र मोदी के नेतृत्व में जल जीवन मिशन के विस्तारित स्वरूप को स्वीकृति मिलने के बाद मिशन को अधिक प्रभावी, जवाबदेह एवं पारदर्शी बनाने की दिशा में तीव्र गति से कार्य किया जा रहा है।

यह एमओयू प्रत्येक ग्रामीण

परिवार तक नल से स्वच्छ एवं नियमित जल आपूर्ति सुनिश्चित करने, सेवा गुणवत्ता में सुधार, समयबद्ध लक्ष्य प्राप्ति तथा पारदर्शिता को सुदृढ़ करने में महत्वपूर्ण भूमिका निभाएगा।

इस अवसर पर केंद्रीय जल शक्ति राज्य मंत्री वी. सोमना, जलदाय विभाग के अतिरिक्त मुख्य सचिव अखिल ओरोडा सहित अन्य केंद्रीय वरिष्ठ अधिकारी उपस्थित रहे।

मुख्यमंत्री भजनलाल ने दिल्ली प्रवास के दौरान केंद्रीय गृह मंत्री समेत वरिष्ठ मंत्रियों से की शिष्टाचार भेंट

उन्होंने राजस्थान के विकास, जनकल्याणकारी योजनाओं और विभिन्न प्राथमिकताओं पर सार्थक चर्चा की

जयपुर । मुख्यमंत्री भजनलाल शर्मा ने अपने नई दिल्ली प्रवास के दौरान केंद्र सरकार के वरिष्ठ मंत्रियों तथा संगठन के शीर्ष नेतृत्व से शिष्टाचार भेंट कर राजस्थान के विकास, जनकल्याणकारी योजनाओं और विभिन्न प्राथमिकताओं पर विस्तृत एवं सार्थक चर्चा की। इस दौरान उन्होंने प्रदेश के लिए आवश्यक सहयोग एवं समन्वय को और अधिक सुदृढ़ बनाने का आग्रह किया। मुख्यमंत्री ने केंद्रीय गृह मंत्री अमित शाह से भेंट कर प्रदेश की कानून-व्यवस्था, जनकल्याणकारी योजनाओं और विकास संबंधी विषयों पर चर्चा की। उन्होंने कहा कि केंद्र और राज्य के समन्वित प्रयासों से राजस्थान को विकास की नई ऊंचाइयों पर पहुंचने के प्रयास किए जा रहे हैं। उन्होंने कहा कि केंद्रीय गृह मंत्री शाह का मार्गदर्शन सदैव प्रेरणादायी रहता है।

मुख्यमंत्री ने केंद्रीय स्वास्थ्य एवं परिवार कल्याण मंत्री जेपी नड्डा से मुलाकात कर राज्य में स्वास्थ्य सेवाओं के सुदृढ़ीकरण, चिकित्सा के आधारभूत ढांचे के विस्तार तथा आयुष्मान भारत के प्रभावी क्रियान्वयन पर सकारात्मक चर्चा की। उन्होंने कहा कि गुणवत्तापूर्ण स्वास्थ्य सेवाएं उपलब्ध कराना राज्य सरकार की सर्वोच्च प्राथमिकता है।

मुख्यमंत्री ने केंद्रीय वित्त मंत्री निर्मला सीतारमण से शिष्टाचार भेंट कर राजस्थान के समावेशी विकास, आर्थिक प्रगति तथा आधारभूत संरचना को सुदृढ़ करने के विषयों पर चर्चा की। उन्होंने केंद्र सरकार द्वारा विभिन्न योजनाओं के माध्यम से मिल रहे सहयोग के लिए आभार व्यक्त करते हुए कहा कि यह सहयोग ‘विकासित राजस्थान’ के संकल्प को साकार करने में महत्वपूर्ण भूमिका निभा रहा है। मुख्यमंत्री ने केंद्रीय जल शक्ति मंत्री सी आर पाटिल से भेंट कर उन्हें जन्मदिवस की आत्मीय बधाई एवं हार्दिक शुभकामनाएं दीं। इस अवसर पर ‘राम जल सेतु लिंक परियोजना’ तथा जल जीवन मिशन की प्रगति पर विस्तृत चर्चा हुई। मुख्यमंत्री ने दोहराया कि राज्य सरकार का संकल्प है कि राजस्थान के अंतिम छोर तक प्रत्येक व्यक्ति को स्वच्छ पेयजल की सुलभ उपलब्धता सुनिश्चित की जाए। मुख्यमंत्री ने केंद्रीय उपभोक्ता मामले, खाद्य एवं सार्वजनिक वितरण तथा नवीन एवं नवीकरणीय ऊर्जा मंत्री प्रह्लाद जोशी से भेंट कर सार्वजनिक वितरण प्रणाली के सुदृढ़ीकरण, उपभोक्ता हितों की सुरक्षा तथा अक्षय ऊर्जा के विस्तार पर विचार-विमर्श किया। इसके अतिरिक्त मुख्यमंत्री ने

केंद्रीय शिक्षा मंत्री धर्मेंद्र प्रधान से मुलाकात कर राष्ट्रीय शिक्षा नीति 2020 के प्रभावी क्रियान्वयन, अंतरराष्ट्रीय भाषाओं के शिक्षण तथा युवाओं के लिए रोजगारपरक शिक्षा के अवसर बढ़ाने पर चर्चा की। उन्होंने कहा कि शिक्षित प्रदेश, उन्नत प्रदेश के लक्ष्य के साथ राज्य सरकार निरंतर कार्य कर रही है।

नई दिल्ली प्रवास के दौरान मुख्यमंत्री को भाजपा के राष्ट्रीय संगठन महामंत्री बी एल सतोष का सान्निध्य भी प्राप्त हुआ। इस अवसर पर संगठन के सशक्तीकरण एवं कार्यकर्ताओं के मार्गदर्शन से जुड़े विभिन्न विषयों पर चर्चा हुई। मुख्यमंत्री ने कहा कि संगठन का मार्गदर्शन सभी कार्यकर्ताओं के लिए प्रेरणा का स्रोत है।

मुख्यमंत्री शर्मा ने कहा कि केंद्र एवं राज्य सरकार के बीच बेहतर समन्वय और ‘डबल इंजन सरकार’ की प्रतिबद्धता के साथ राजस्थान में विकास, सुशासन और जनकल्याण के नए आयाम स्थापित किए जा रहे हैं। उन्होंने विस्थापित व्यक्ति किया कि केंद्र सरकार के सहयोग से प्रदेश में विविध योजनाओं का प्रभावी क्रियान्वयन सुनिश्चित होगा और आमजन को इसका व्यापक लाभ मिलेगा।

‘प्रगति रिपोर्ट पेश कर बताए मंडी अध्यक्ष की एफआईआर पर क्या जांच की?’

-कार्यालय संवाददाता-

जयपुर । अतिरिक्त मुख्य महानगर मजिस्ट्रेट क्रम-18 ने मुहाना मंडी थाना पुलिस से 23 मार्च तक बताने को कहा है कि दो साल पहले मुहाना मंडी अध्यक्ष की ओर से दर्ज धोखाधड़ी की एफआईआर में अब तक क्या जांच की गई है। अदालत ने यह आदेश परिवारी पुण्य लाल कुम्हार के प्रार्थना पत्र पर सुनवाई करते हुए दिए।

प्रार्थना पत्र में अधिवक्ता विकास सोमानी ने अदालत को बताया कि परिवारी मुहाना मंडी में फल व सब्जी का व्यापारी है और फल सब्जी संयुक्त व्यापार संघ का अध्यक्ष है। परिवारी के पास अप्रैल, 2017 में चौरडिया गुप के मालिक विनय चौरडिया और अरिहंत एंटरप्राइजेज के अधिकृत प्रतिनिधि मनीष भंडारी और अरिहंत भंडारी आए और उनकी आवासीय योजना घर आंगन में प्लैट बेचने में सहयोग मांगा और बुकिंग पर पांच फीसदी लाभांश देने का वादा किया। इसके बाद उन्होंने परिवारी के नाम से योजना के पंकलेट बंटवाए। इस दौरान करीब 132 लोगों ने परिवारी के जरिए योजना में बुकिंग कराई। वहीं बुकिंग करने वालों को ऊंची दरों पर होम लोन दिलवाकर राशि अरिहंत एंटरप्राइजेज ने प्राप्त कर ली। जिसके ब्याज की किस्त बुकिंग कराने वाले जमा करा रहे हैं, जबकि उन्हें कहा गया था कि किस्त पंजेशन के बाद शुरू होगी।

मुख्यमंत्री भजनलाल शर्मा आज करेंगे उद्योगपतियों से संवाद

- इंडस्ट्रियल पार्क प्रमोशन सहित तीन नई नीतियों का किया जाएगा अनावरण
- 226 करोड़ रुपये के कार्यों का शिलान्यास और 119 करोड़ रुपये के विकास कार्यों का होगा लोकार्पण

जयपुर । राजस्थान दिवस उपलक्ष्य में प्रदेशभर में आयोजित हो रहे कार्यक्रमों के क्रम में उद्योग एवं वाणिज्य विभाग द्वारा बुधवार (18 मार्च) को उद्यमी संवाद समारोह का आयोजन किया जाएगा। मुख्यमंत्री भजनलाल शर्मा उद्योगपतियों के साथ संवाद करेंगे। इस दौरान 3 नई नीतियों का अनावरण, विकास कार्यों का लोकार्पण-शिलान्यास, लाभार्थियों को चेक, स्वीकृति पत्र, भूमि आवंटन पत्र सहित अन्य सौगतां भी दी जाएंगी।

राजस्थान इंटरनेशनल सेंटर (आरआईसी) में होने वाले इस आयोजन में मुख्यमंत्री राजस्थान इंडस्ट्रियल पार्क प्रमोशन पॉलिसी, राजस्थान एग्रीसेस एंड डिफेंस और राजस्थान सेमीकंडक्टर पॉलिसी का अनावरण करेंगे। इसके अलावा रीको आद्योगिक क्षेत्रों में आधारभूत सुविधाओं के विकास से जुड़े 119 करोड़ रुपये लागत के 40 कार्यों का लोकार्पण और 226 करोड़ रुपये के 46 कार्यों का शिलान्यास भी किया जाएगा।

शर्मा एकीकृत क्लस्टर विकास योजना, मुख्यमंत्री युवा स्वरोजगार और विश्वकर्मा युवा उद्यमी प्रोत्साहन योजना के तहत लाभार्थियों को ऋण के चेक सौंपेंगे। साथ ही, एमएसएमडी नीति, निर्यात प्रोत्साहन नीति, आरएफसी की युवा उद्यम प्रोत्साहन योजना के तहत लाभार्थियों को स्वीकृति पत्र देंगे।

इस अवसर पर रीको के ऋण के स्वीकृति पत्र, जोधपुर-पाली-मारवाड़ और बूड़ी बावल ओद्योगिक क्षेत्रों के आरक्षण पत्र सहित लीज डीड और अलॉटमेंट लेटर भी प्रदान किए जाएंगे। वहीं, सीएसआर के तहत एसएमएस हॉस्पिटल और ‘अपना घर’ को डमी चेक भी दिए जाएंगे।

जयपुर कलक्टर डॉ. जितेंद्र सोनी को मिला देश का सर्वोच्च राजकीय साहित्यिक सम्मान

राजस्थानी कहानी संग्रह ‘भरखमा’ को मिलेगा वर्ष 2025 का साहित्य अकादमी पुरस्कार


-कार्यालय संवाददाता-

जयपुर । जयपुर जिला कलक्टर डॉ. जितेंद्र कुमार सोनी को राजस्थानी भाषा में उनकी चर्चित कहानी संग्रह ‘भरखमा’ के लिए वर्ष 2025 का साहित्य अकादमी पुरस्कार प्रदान किए जाने की घोषणा की गई है। देश की प्रतिष्ठित साहित्यिक संस्था साहित्य अकादमी, नई दिल्ली द्वारा प्रतिवर्ष 24 मान्यता प्राप्त भारतीय भाषाओं में प्रकाशित उत्कृष्ट कृतियों को यह सर्वोच्च राजकीय साहित्यिक सम्मान प्रदान किया जाता है। इस सम्मान के अंतर्गत एक लाख रुपये की पुरस्कार राशि, प्रशस्ति-पत्र तथा प्रतीक-चिह्न प्रदान किया जाता है। साहित्य अकादमी पुरस्कार भारतीय साहित्य जगत का सबसे प्रतिष्ठित सम्मान माना जाता है।

साहित्य अकादमी द्वारा पुरस्कार की घोषणा के साथ ही राजस्थानी साहित्य जगत में प्रसन्नता और हर्ष का वातावरण व्याप्त हो गया है। विभिन्न साहित्यकारों, बुद्धिजीवियों, पाठकों तथा प्रशासनिक अधिकारियों ने डॉ. सोनी को इस उपलब्धि पर हार्दिक बधाई देते हुए इसे राजस्थान और राजस्थानी भाषा के लिए गौरवपूर्ण उपलब्धि करार दिया है।

डॉ. जितेंद्र कुमार सोनी एक कुशल प्रशासक होने के साथ-साथ संवेदनशील और प्रतिबद्ध साहित्यकार के रूप में भी अपनी विद्वष्ट पहचान रखते हैं। यही कारण है कि प्रशासनिक दायित्वों की व्यस्तताओं के बीच भी उन्होंने साहित्य सृजन की अपनी साधना को निरंतर जारी रखा है। उनकी लेखनी में समाज, लोकजीवन, मानवीय संवेदनाओं और समकालीन यथार्थ का सशक्त एवं प्रभावी चित्रण देखने को मिलता है।

राजस्थानी और हिन्दी दोनों भाषाओं में सक्रिय डॉ. सोनी कहानी, कविता, डायरी लेखन तथा अनुवाद के क्षेत्र में निरंतर सुजगर हैं। अब तक उनकी 15 से अधिक पुस्तकें प्रकाशित हो चुकी हैं, जिन्हें पाठकों और साहित्यिक समीक्षकों द्वारा व्यापक सराहना प्राप्त हुई है। उनकी रचनाओं में लोक संस्कृति की गहरी समझ, मानवीय संबंधों की सूक्ष्म संवेदनाएँ तथा सामाजिक यथार्थ का जीवंत चित्रण प्रतिबिंबित होता है। डॉ. जितेंद्र कुमार सोनी की कहानी संग्रह ‘भरखमा’



जयपुर कलैक्टर डॉ. जितेन्द्र सोनी की कृति “भरखमा”

■ प्रशासनिक जिम्मेदारियों के साथ डॉ. जितेन्द्र कुमार सोनी साहित्य के क्षेत्र में भी लहराया परचम

राजस्थानी साहित्य की महत्वपूर्ण कृतियों में गिनी जाती है। इस संग्रह की कहानियाँ ग्रामीण परिवेश, मानवीय रिसतों, जीवन संघर्ष और सांस्कृतिक मूल्यों को अत्यंत मार्मिक और प्रभावशाली ढंग से प्रस्तुत करती हैं। इस कृति की लोकप्रियता का अनुमान इसी तथ्य से लगाया जा सकता है कि इसी कहानी पर आधारित राजस्थानी फिल्म ‘भरखमा’ का भी निर्माण किया जा चुका है, जिसने क्षेत्रीय सिनेमा और साहित्य दोनों को नई पहचान प्रदान की है।

डॉ. सोनी को इससे पूर्व भी साहित्य के क्षेत्र में उनके उल्लेखनीय योगदान के लिए अनेक प्रतिष्ठित पुरस्कारों और सम्मानों से सम्मानित किया जा चुका है। उल्लेखनीय है कि वर्ष 2016 में राजस्थानी कविता संग्रह ‘रणखार’ के लिए साहित्य अकादेमी, नई दिल्ली का युवा पुरस्कार उन्हें प्राप्त हुआ था।

इसके अतिरिक्त हिन्दी कविता संग्रह ‘रामलाल’ के लिए राजस्थान साहित्य अकादमी, उदयपुर का ‘सुधिर पुरस्कार’ तथा राजस्थानी कहानी संग्रह ‘भरखमा’ के लिए राजस्थानी भाषा, साहित्य एवं संस्कृति अकादमी, बीकानेर का ‘मुरलीधर व्यास राजस्थानी कथा साहित्य पुरस्कार’ सहित कई

महत्वपूर्ण सम्मान उन्हें मिल चुके हैं। 29 नवंबर 1981 को ग्राम धवासर, जिला हनुमानगढ़ (राजस्थान) में जन्मे डॉ. जितेंद्र कुमार सोनी वर्तमान में जयपुर के जिला कलेक्टर के रूप में कार्यरत हैं। राजस्थानी और हिन्दी में कहानी, कविता और डायरी लेखन के साथ-साथ उन्होंने अनुवाद और संपादन के क्षेत्र में भी महत्वपूर्ण योगदान दिया है। उनकी अब तक 15 से अधिक पुस्तकें प्रकाशित हो चुकी हैं। डॉ. जितेंद्र कुमार सोनी ने उम्मीदों के चिराग, रामलाल (हिन्दी कविता संग्रह), रणखार (राजस्थानी कविता संग्रह), एंडियोस (हिन्दी कहानी संग्रह), भरखमा (राजस्थानी कहानी संग्रह), यादावरी (हिन्दी डायरी), ओकुहेपा (हिन्दी यात्रा वृत्तान्त), लगमात (राजस्थानी डायरी), म्हारे पांती रा पाना (पंजाबी से राजस्थानी अनुवाद), देहरा में आज ईं उंगे है आपणा रूख (अंग्रेजी से राजस्थानी अनुवाद), भणार्ई रो माररा (गुजराती से राजस्थानी अनुवाद), निर्वाण (पंजाबी से हिन्दी अनुवाद), शब्दी की सीप, अदतालीस कदम तथा सनागत (संपादन) के द्वारा अपनी साहित्यिक यात्रा को एक अनहद मुकाम पर ले जा रहे हैं।

डॉ. सोनी की इस उल्लेखनीय उपलब्धि से न केवल जयपुर जिले बल्कि समूचे राजस्थान को गौरव प्राप्त हुआ है। साथ ही यह सम्मान राजस्थानी भाषा और साहित्य की समृद्ध परंपरा को राष्ट्रीय मंच पर नई पहचान दिलाने की दिशा में एक महत्वपूर्ण मील का पत्थर सिद्ध होगा।

भर्ती परीक्षाओं में “डमी अभ्यर्थी” बैठाकर नौकरी पाने वाले 2 दबोचे

-कार्यालय संवाददाता-

जयपुर । राजस्थान में प्रतियोगी परीक्षाओं में पेपर लीक और नकल के मामले पर शिकंजा कसते हुए स्पेशल ऑपरेशन्स ग्रुप (एसओजी) ने राजस्थान लोकसेवा आयोग की वरिष्ठ अध्यापक (माध्यमिक शिक्षा) भर्ती-2022 में डमी अभ्यर्थी बैठाकर परीक्षा पास कराने के मामले में बड़ी कार्रवाई की है। एसओजी ने इस प्रकरण में दो आरोपियों को गिरफ्तार किया है।

एसओजी के एडीजी विशाल बंसल ने बताया कि गिरफ्तार आरोपियों में भादुओं की बेरी निवासी अशोक कुमार विश्नोई शामिल है, जिसने अपनी जगह डमी अभ्यर्थी बैठाकर वरिष्ठ अध्यापक के पद पर चयन प्राप्त किया था। इसके साथ ही



एक अन्य मामले में सुरतराम मीणा की जगह परीक्षा देने वाले विजयपाल विश्नोई को भी गिरफ्तार किया गया है।

जांच में सामने आया कि अशोक कुमार विश्नोई ने भर्ती परीक्षा के दोनों पेपर स्वयं नहीं दिए। सामान्य ज्ञान एवं शैक्षिक मनोविज्ञान विषय के पेपर में उसने हनुमानाराम को डमी अभ्यर्थी

बनाकर परीक्षा दिलवाई थी। हनुमानाराम, जो स्वयं शिक्षक है, को एसओजी पहले ही गिरफ्तार कर चुकी है। मुकदमा दर्ज होने के बाद अशोक दो वर्षों से फरार चल रहा था, जिस पर गिरफ्तारी वारंट के साथ 5 हजार का इनाम घोषित था। इसी प्रकार जांच में यह भी खुलासा हुआ कि सुरतराम मीणा ने विज्ञान विषय के पेपर में

■ एस.ओ.जी. ने वरिष्ठ अध्यापक (माध्यमिक शिक्षा) भर्ती-2022 को लेकर कार्रवाई की

महिपाल विश्नोई तथा सामान्य ज्ञान व शैक्षिक मनोविज्ञान के पेपर में विजयपाल विश्नोई को डमी अभ्यर्थी बनाया था। महिपाल को पूर्व में गिरफ्तार किया जा चुका है, जबकि विजयपाल विश्नोई को अब दबोचा गया है। उसकी गिरफ्तारी पर 10 हजार का इनाम घोषित था। एसओजी के अनुसार भर्ती परीक्षा में गाड़बडी से जुड़े इस नेटवर्क की जांच जारी है और इसमें शामिल अन्य आरोपियों की तलाश की जा रही है।

राजपूताना रियासतों के ऐतिहासिक और प्रशासनिक महत्व के बहुमूल्य अभिलेखों की प्रदर्शनी शुरू

जयपुर । राजस्थान राज्य अभिलेखागार बीकानेर द्वारा ‘राजपूताना की रियासतों के ऐतिहासिक एवं प्रशासनिक महत्व के बहुमूल्य अभिलेख’ विषय पर लगाई गई विशेष प्रदर्शनी का शुभारम्भ उपमुख्यमंत्री तथा कला-साहित्य एवं संस्कृति तथा पुरातत्व मंत्री दिया कुमारी ने मंगलवार को किया। उपमुख्यमंत्री ने प्रदर्शनी के आमेर के मिर्जा राजा जयसिंह द्वारा पुत्र रामसिंह को लिखे पत्र का अवलोकन किया। उन्होंने प्रदर्शनी में सवाई जयसिंह द्वारा (जयपुर शहर सन् 1727 ई. बसाने के दौरान) लिखे परवाना का भी अवलोकन किया जिसमें व्यापारियों को व्यापार-



उपमुख्यमंत्री दिया कुमारी ने मंगलवार को राज्य अभिलेखागार बीकानेर की प्रदर्शनी का शुभारंभ करने के बाद अवलोकन किया।

■ जवाहर कला केन्द्र की अलंकार दीर्घा में सुबह 10 बजे से रात 8 बजे निःशुल्क रहेगी प्रदर्शनी

वाणिज्य को बढ़ावा देने के लिए व्यापारियों के मुखिबा रामकिशन को परवाना भेजा गया।

उप मुख्यमंत्री दिया कुमारी को राजस्थान राज्य अभिलेखागार बीकानेर के निदेशक चंद्रसेन सिंह शेखावत ने अवगत कराया कि प्रदर्शनी में वकील रिपोर्ट, हिंदू महासभा कोटपुतली के लिए जयपुर राज्य परिषद् द्वारा पारित रिजोल्यूशन, वकील रिपोर्ट्स, खरीते, अर्जदात, आदेश, परवाना को प्रदर्शित किया गया है। प्रदर्शनी में सन् 1885 ई. में जम्मू-कश्मीर के महाराजा के राज्यभिषेक पर उदयपुर महाराजा फतेहसिंह बहादुरजी को भेजा गया खरीता प्रदर्शित किया गया है। इसी प्रकार अलवर राज्य परिषद् द्वारा महिला शिक्षा पर विशेष बल संबंधित संकल्प भी इसी प्रदर्शनी में दिखाया गया है।

अलवर और भरतपुर राज्य के बीच रूपोरेल नदी विवाद को सुलझाने के संबंध में किया गया एग्रीमेंट, झालावाड़ राज्य द्वारा बाल विवाह एक्ट सन् 1927 के तहत बेमेल विवाह को रोकने संबंधित आदेश, उदयपुर राज्य महाराणा सरूप सिंहजी द्वारा कोटा महाराव को सती प्रथा रोकने संबंधी (बड़े साहब के

आदेश के तहत) आदेश की नकल इस प्रदर्शनी में रखी गई है। इन अभिलेखों के अलावा सभी 19 रियासतों के तत्कालीन नक्शे, राजचिह्न, इनके संपादनकों और इनकी वंशावली संबंधित फोटो, सन् 1857 ई. की क्रांति (प्रथम स्वतंत्रता संग्राम) से संबंधित अति महत्वपूर्ण अभिलेख, बीकानेर स्टेट की पहाड़ी मानगढ़ पर सन् 1913 ई. में गोविन्द गुरू के नेतृत्व में हुए सम्मेलन पर ब्रिटिश सरकार द्वारा गोर्गिलां चलाकर किया गया नरसंहार संबंधित ऐतिहासिक अभिलेख को प्रदर्शित किया गया।

चित्तौड़गढ़ के महाराणा प्रताप और अकबर के मध्य हुए हल्दीघाटी युद्ध सन् 1576 ई. के दौरान उनके घोड़े चेतक का घायल होना तथा उसकी मृत्यु पर महाराणा प्रताप द्वारा शोक संताप, गँवों को भूमिदान देने संबंधित ताम्रपत्र को प्रदर्शित किया है।

वायसराय और गवर्नर-जनरल ऑफ इंडिया लॉर्ड लैसडाउन (1888) का भरतपुर महाराजा साहब को लिखा पत्र प्रदर्शित किया गया है। इसी प्रकार 1927 के हिंदी साहित्य सम्मेलन में रवींद्रनाथ टैगोर द्वारा लिका पत्र जैसे ऐतिहासिक दस्तावेज प्रदर्शनी में विशेष आकर्षण का केन्द्र हैं। बीकानेर के पुस्तकालय में संधारित दुर्लभ पुस्तकों को भी प्रदर्शनी में आमजन के लिए प्रदर्शित किया गया है।

जिसमें रिपोर्ट राज मारवाड़ 1891, बीकानेर टोपोग्राफिकल अकाउंट ऑफ अजमेर राजपूताना - 1900 इत्यादि पुस्तक के भी प्रदर्शित की गई है। यह प्रदर्शनी सुबह 10 से रात 8 बजे तक जवाहर कला केन्द्र में आमजन के लिए निःशुल्क रहेगी।

वायसराय और गवर्नर-जनरल ऑफ इंडिया लॉर्ड लैसडाउन (1888) का भरतपुर महाराजा साहब को लिखा पत्र प्रदर्शित किया गया है। इसी प्रकार 1927 के हिंदी साहित्य सम्मेलन में रवींद्रनाथ टैगोर द्वारा लिका पत्र जैसे ऐतिहासिक दस्तावेज प्रदर्शनी में विशेष आकर्षण का केन्द्र हैं। बीकानेर के पुस्तकालय में संधारित दुर्लभ पुस्तकों को भी प्रदर्शनी में आमजन के लिए प्रदर्शित किया गया है।

जिसमें रिपोर्ट राज मारवाड़ 1891, बीकानेर टोपोग्राफिकल अकाउंट ऑफ अजमेर राजपूताना - 1900 इत्यादि पुस्तक के भी प्रदर्शित की गई है। यह प्रदर्शनी सुबह 10 से रात 8 बजे तक जवाहर कला केन्द्र में आमजन के लिए निःशुल्क रहेगी।

मारवाड़ ट्रैवल मार्ट पर मंथन



एफ.एच.टी.आर की ओर से मारवाड़ ट्रैवल मार्ट जोधपुर के आयोजन को लेकर इंटरैक्टिव बैठक की गई।

जोधपुर । फैडरेशन ऑफ हॉस्पिटैलिटी एंड टूरिज्म ऑफ राजस्थान (एफ.एच.टी.आर) ने पर्यटन विभाग के सहयोग से आगामी मारवाड़ ट्रैवल मार्ट जोधपुर के आयोजन को लेकर रणनीतिक इंटरैक्टिव बैठक की। यह पहल महाराजा गज सिंह के मार्गदर्शन में हुई, जिसका उद्देश्य मारवाड़, जोधपुर और पूरे थार क्षेत्र को एक प्रमुख वैश्विक पर्यटन गंतव्य के रूप में स्थापित करना है। यह बैठक आतिथ्य एवं पर्यटन क्षेत्र के प्रमुख हितधारकों के लिए एक सशक्त

मंच सिद्ध हुई, जहाँ सभी ने मिलकर इस महत्वपूर्ण आयोजन की रूपरेखा पर विचार-विमर्श किया। मारवाड़ ट्रैवल मार्ट जोधपुर का उद्देश्य पश्चिमी राजस्थान की समृद्ध सांस्कृतिक विरासत, भव्य परिदृश्य एवं उत्कृष्ट आतिथ्य परंपरा को वैश्विक स्तर पर प्रस्तुत करना है। विशेष रूप से स्थानीय कला, लोक संस्कृति, पारंपरिक विरासत, ग्रामीण जीवन शैली एवं प्रामाणिक पर्यटन अनुभवों को वैश्विक मंच पर प्रदर्शित किया जाएगा। बैठक में

एफ.एच.टी.आर. के अध्यक्ष सुरेन्द्रसिंह शाहपुर, जोधाना होटल्स एंड रेस्टोरेंट्स सोसाइटी के अध्यक्ष जे. एम. वृ्ब, राजस्थान एसोसिएशन ऑफ टूर ऑपरेटर्स के अध्यक्ष महेंद्रसिंह राठौड़, ट्रैवल एजेंट्स एसोसिएशन ऑफ जोधपुर के अध्यक्ष गजराज सिंह शेखावत, एफ.एच.टी.आर. के वरिष्ठ उपाध्यक्ष राजेन्द्रसिंह पंचार, महासचिव तरुण बंसल, कोषाध्यक्ष राजेन्द्र सिंह जोधा, राजेश सिंघवी, दीपक परिहार रघुवंश सिंह प्रमुख रूप से उपस्थित रहे।

ग्रामीण क्षेत्रों के विकास से जुड़े मुद्दों पर चर्चा

जयपुर । पंचायती राज मंत्री मदन दिलावर व राज्य मंत्री ओटाराम देवासी ने मंगलवार को विभागीय समीक्षा में बजट घोषणाओं की क्रियावृत्ति को लेकर चर्चा की।

उन्होंने कहा कि सभी बजट घोषणाएं तय समय में पूरी पारदर्शिता के साथ लाए जा सकें। बैठक में ग्रामीण क्षेत्रों के विकास और आमजन से जुड़े मुद्दों पर विशेष चर्चा हुई।

मंदिरों को पट्टे वितरण, जन समस्या समाधान शिविर, पंचायतों की नियमित मॉनिटरिंग और ऑनलाइन सिस्टम को मजबूत करने पर जोर दिया गया। साथ ही घुमंतु परिवारों को योजनाओं का लाभ दिलाने के निर्देश दिए गए। मंत्री ने नई पंचायतों के लिए भूमि एवं भवन की व्यवस्था, अतिक्रमण हटाने, जल संरक्षण, स्वच्छता और पॉलिथीन पर रोक के निर्देश दिए। निर्माण कार्यों की गुणवत्ता और योजनाओं के समयबद्ध क्रियान्वयन पर भी विशेष जोर दिया गया।

उन्होंने वर्ष 2013 में जिला परिषदों द्वारा ली गई लिपिक भर्ती को एक सप्ताह में एसओजी को भेजने के निर्देश दिए।

खेल जगत

आठवें या नौवें नंबर पर बल्लेबाजी करने से धोनी का प्रभाव सीमित हो जाता है और सुझाव दिया कि उन्हें केवल सीएसके की ब्रांड छवि के लिए खिलाता एक गलती होगी। धोनी के संन्यास लेने के बाद उनकी जगह लेने के लिए सैमसन एकदम सही उम्मीदवार हैं। - एबी डीबिलियर्स

पूर्व दक्षिण अफ्रीकी खिलाड़ी, सीएसके बल्लेबाजी क्रम को लेकर बोलते हुये।

आज का खिलाड़ी ▶

क्या आप जानते हैं ?... रोहित शर्मा वनडे में एक ओपनर के रूप में सबसे तेज शतक लगाने वाले खिलाड़ी और टी-20 में सबसे ज्यादा 6 छक्के लगाने का रिकॉर्ड।

मिताली राज

भारतीय महिला क्रिकेट टीम की पूर्व कप्तान मिताली राज ने कहा कि विश्व क्रिकेट में भारत का दबदबा देkhना उनका वर्षों पुराना सपना था जो अब सच होता दिख रहा है। उन्होंने हाल के वर्षों में पुरुष, महिला और जूनियर टीमों की सफलता पर गर्व जताया और महिला क्रिकेट के विकास का श्रेय जय

राष्ट्रूत अजमेर, 18 मार्च, 2026

5

साबित करना था केरल का लड़का भी जीत सकता है : संजू सैमसन

नई दिल्ली, 17 मार्च। भारत की टी20 विश्व कप विजेता टीम के विकेटकीपर-बल्लेबाज संजू सैमसन ने सोमवार को कहा कि मौजूदा भारतीय टीम निजी उपलब्धियों से अधिक सामूहिक सफलता को प्राथमिकता देती है। उन्होंने इसे डेसिंग रूम में टीम के नेतृत्व समूह द्वारा अपनाई गई एक अहम रणनीति बताया। टी20 विश्व कप के टूर्नामेंट के सर्वश्रेष्ठ खिलाड़ी रहे सैमसन ने यहां संवाददाताओं से बात करते हुए कहा कि टीम के भीतर निजी रिकॉर्ड बनाने के बजाय मैच जीतने पर अधिक जोर दिया जाता है। सैमसन ने कहा, “अब हर कोई इसी तरह सोच रहा है।

यह हमारे कप्तान और कोच द्वारा डेसिंग रूम में सोच समझकर लिया गया फैसला था। हमारे नेतृत्व समूह की ओर से टीम को लगातार यही संदेश दिया जाता है कि टीम सबसे पहले आनी चाहिए और निजी



उपलब्धियां दूसरे नंबर पर।” उन्होंने कहा कि खिलाड़ियों के बीच इस सोच को बार-बार दोहराया गया है। सैमसन ने कहा, “यह बात अपने आप ही हर एक खिलाड़ी के मन में बैठ गई और इसी तरह हमने हर मैच में प्रतिक्रिया देना शुरू कर दिया।” सैमसन ने कहा कि क्रिकेट खेलते समय उन्होंने हमेशा खुद के प्रति ईमानदार रहना पसंद किया है

आईपीएल 2026 से पहले आरसीबी को लगा बड़ा झटका जोश हेजलवुड शुरुआती मैचों से बाहर!

नई दिल्ली, 17 मार्च। ऑस्ट्रेलियाई तेज गेंदबाज जोश हेजलवुड के 2026 के शुरुआती मैचों में रॉयल चैलेंजर्स बैंगलोर के लिए खेलने की संभावना कम है क्योंकि वे मैच फिटनेस हासिल नहीं कर पाए हैं। हेजलवुड को अभी तक क्रिकेट ऑस्ट्रेलिया के मेडिकल स्टाफ से आगामी सीजन के लिए आधिकारिक मंजूरी नहीं मिली है। ऑस्ट्रेलियाई तेज गेंदबाज जोश हेजलवुड फिलहाल रिहैबिलिटेशन के दौर से गुजर रहे हैं। 28 मार्च को एन चित्रास्वामी स्टेडियम में आरसीबी और एसआरएच के बीच होने वाले आईपीएल 2026 के पहले मैच के लिए हेजलवुड के समय पर मैच फिटनेस



हासिल करने की कोई संभावना नहीं है। आरसीबी के एक अधिकारी के अनुसार कि पिछले सप्ताह से कुछ चोटों से बर्बाद नहीं हुआ है। फिजियो से मंजूरी का इंतजार है। रिहैबिलिटेशन जारी है। जोश हेजलवुड और पैट कमिंस दोनों ही शुरुआती कुछ मैचों के लिए समय पर उपलब्ध नहीं हो पाएंगे। अधिकारी ने आगे कहा कि टूर्नामेंट के अंतिम चरण में ऑस्ट्रेलियाई तेज गेंदबाज की भूमिका बहुत कम रहने की उम्मीद है। लेकिन सब कुछ फिटनेस क्लियरेंस पर निर्भर करता है। जैसे ही हेजलवुड को क्लियरेंस मिल जाएगा, वह भारत जाने के लिए फिट हो जाएंगे।

आईपीएल 2026 में सनराइजर्स हैदराबाद की कमान ईशान किशन को!

नई दिल्ली, 17 मार्च। पैट कमिंस की फिटनेस को लेकर अनिश्चितता के चलते भारतीय क्रिकेट टीम के विकेटकीपर-बल्लेबाज ईशान किशन आगामी आईपीएल 2026 सीजन की शुरुआत में सनराइजर्स हैदराबाद की कप्तानी के प्रबल दावेदार हैं। रिपोर्ट में दावा किया गया है कि एसआरएच प्रबंधन ने इस मामले पर पहले ही चर्चा कर ली है और कमिंस की अनुपस्थिति में किशन को टीम की कप्तानी के लिए सबसे उपयुक्त उम्मीदवार के रूप में चुना गया है। किशन ने टी20 विश्व कप 2026 में शानदार प्रदर्शन किया था और उन्होंने न्यूजीलैंड



के खिलाफ फाइनल में अर्धशतक भी जड़ा था। कमिंस, जो 2025-26 एशेज सीरीज के दौरान गंभीर रूप से घायल हो गए थे, तब से कोई क्रिकेट नहीं खेले हैं और फ्रेंचाइजी को कथित तौर पर यह स्पष्ट नहीं है कि ऑस्ट्रेलियाई क्रिकेटर कब खेलने के लिए उपलब्ध होंगे। अभिषेक शर्मा, जो पिछले सात सीजन से एसआरएच टीम का हिस्सा हैं, कप्तानी के दावेदारों में शामिल थे। हालांकि, 24 वर्षीय अभिषेक को यह मौका अपने भारतीय साथी खिलाड़ी ईशान किशन से नहीं मिला, क्योंकि ईशान किशन का नेतृत्व का रिकॉर्ड शानदार है।

आरपीसी कप टूर्नामेंट

टीम जयपुर ने नाहरगढ़ को हराकर जीता टूर्नामेंट का पहला मैच

जयपुर, 17 मार्च। राजस्थान पोलो क्लब ग्राउंड पर जयपुर पोलो सीजन 2026 के अंतर्गत आरपीसी कप (आउट ऑफ हेट) टूर्नामेंट का पहला मैच मंगलवार को खेला गया। यह मैच टीम जयपुर और नाहरगढ़ के बीच आयोजित हुआ, जिसमें टीम जयपुर विजेता रही। टीम जयपुर ने टीम नाहरगढ़ को 7-5.5 के स्कोर से शिकस्त दी। विजेता टीम जयपुर से महाराजा सवाई पद्मानाथ सिंह ने बेहतरीन प्रदर्शन करते हुए अकेले 6 गोल हासिल किए। वहीं, टीम के लिए रघुराम हरि ने 1 गोल किया। टीम के अन्य खिलाड़ियों में नरेंद्र सिंह/योगेंद्र सिंह और शुभम गुप्ता भी शामिल थे। दूसरी ओर, टीम नाहरगढ़ की ओर से मयूरध्वज सिंह तलवारंग ने 2 गोल, सिद्धांत सिंह और तरुण बिलवाल ने 1-1 गोल किया। टीम में बलबीर सिंह भी शामिल रहे। मैच के दौरान टीम नाहरगढ़ को 1.5 गोल का एक्स्ट्राटेज प्राप्त हुआ। बुधवार 18 मार्च को टूर्नामेंट का दूसरा मुकाबला राजस्थान पोलो क्लब ग्राउंड पर शाम 5 बजे से खेला जाएगा। यह मैच जयपुर और जयगढ़ के बीच खेला जाएगा।

राजस्थान यूनाइटेड एफसी ने रियल कश्मीर एफसी के खिलाफ 1-0 से जीत हासिल की

जयपुर, 17 मार्च। राजस्थान यूनाइटेड एफसीने आईएफएल 2025-26 सीजन के अपने चौथे मैच में रियल कश्मीर एफसीके खिलाफ 1-0 की महत्वपूर्ण जीत दर्ज की। निर्णायक क्षण हाफ-टाइम से ठीक पहले आया, जब अमादी सौकोना ने 45वें मिनट और अतिरिक्त समय में गोल करके राजस्थान यूनाइटेड एफसीको ब्रेक से पहले एक महत्वपूर्ण बढ़त दिला दी।



दिलीप सिंह, राजेंद्र यादव और प्रियात शर्मा जैसे गणमान्य अतिथि उपस्थित थे, जो टीम का समर्थन करने के लिए आए थे।

सचिन का शनदार शतक नीरजा मोदी सेमीफाइनल में

जयपुर, 17 मार्च। 4 स्टेड लेवल नन्हें खा मेमोरियल क्रिकेट लीग में आज संस्कार ग्राउंड पर खेले गए मैच में नीरजा मोदी एकेडमी ने टाइगर क्लब को 2 विकेट से हराया। टॉस जीतकर पहले बल्लेबाजी करते हुए टाइगर क्लब के शिफान खान ने ताबड़तोड़ बल्लेबाजी करते हुए 18 छक्के, 17 चौके की सहयोग से शानदार बल्लेबाजी करते हुए 201 रन बनाए। ध्रुव वशिष्ठ 30 रन , ऋतुविक 20, सचिन मीणा 15 रन सहयोग से 34 ओवर में 313 रन बनाकर ऑल आउट हो गई। नीरजा मोदी की ओर से गेंदबाजी करते हुए सचिन देव सिंघल 3, निखिल कोहली 2, अमित वर्मा 2, विवेक सोनी – शयवर्धन सिंह ने 1-1 विकेट लिए। लक्ष्य का पीछा करते हुए नीरजा मोदी के सलामी बल्लेबाज सचिन देव सिंघल ने 7 छक्के , 22 चौके की सहायता से शानदार बल्लेबाजी करते हुए 183 रन बनाए और अपनी टीम को जीत दिलाई। दक्ष कासलविला 63, अनिरुद्ध सिंह 20 रन के सहयोग से 42.5 ओवर में 8 विकेट पर 314 रन बनाकर जीत दर्ज की, सेमी फाइनल में प्रवेश किया। आज के मैन ऑफ द मैच सचिन देव सिंघल रहे।

मुख्य कोच विक्रांत शर्मा ने कहा, यह एक हकदार जीत थी। खिलाड़ियों ने खेल की रणनीति को प्रभावी ढंग से लागू किया, खासकर बढ़ा देने के बाद रक्षात्मक मजबूती बनाए रखने में। सुधार की गुंजाइश हमेशा रहती है, और हम आगे बढ़ते रहेंगे। टीम के कप्तान भाविंद्र मल्ला ठकुरी ने टिप्पणी की, यह हमारे लिए एक बहुत ही महत्वपूर्ण जीत है। टीम ने जबरदस्त एकता और दृढ़ संकल्प दिखाया। हम इस आत्मविश्वास को अगले मैच में ले जाएंगे। और एक और मजबूत प्रदर्शन का लक्ष्य रखेंगे। राजस्थान यूनाइटेड एफसीका अगला मुकाबला 26 मार्च 2026 को डायमंड हार्बर एफसीसे होगा, जहाँ वे इस महत्वपूर्ण जीत की लय को आगे बढ़ाना चाहेंगे।

न्यूजीलैंड ने दूसरे टी-20 में दक्षिण अफ्रीका को हराया



नई दिल्ली, 17 मार्च। न्यूजीलैंड ने दूसरे टी-20 मुकाबले में साउथ अफ्रीका को 68 रन से हराकर सीरीज में वापसी कर ली है। इस जीत के साथ ही 5 मैचों की सीरीज अब 1-1 से बराबरी पर आ गई है। पहले मुकाबले में साउथ अफ्रीका ने कीवियों को 91 रन पर ऑलआउट कर जीत हासिल की थी। सीरीज का तीसरा मैच 20 मार्च को ऑकलैंड में खेला जाएगा। मंगलवार को हैमिल्टन में खेले गए मुकाबले में साउथ अफ्रीका ने टॉस जीतकर पहले बॉलिंग का फैसला किया। न्यूजीलैंड ने 20 ओवर में छह विकेट पर 175 रन बनाए।

इसके जवाब में साउथ अफ्रीका की टीम 15.3 ओवर में 107 रन पर ऑलआउट हो गई। डेवोन कॉन्वे ने 60 रन बनाए न्यूजीलैंड के लिए टॉम लैथम ने पारी की शुरुआत की, लेकिन वह सिर्फ 11 रन बनाकर आउट हो गए। इसके बाद टिम रॉबिंसन 1, निक केली 21, कप्तान मिचेल सैटनर 20 रन बनाकर आउट हो गए। हालांकि, दूसरे ओपनर डेवोन कॉन्वे ने अर्धशतक लगाया। उन्होंने 49 गेंदों में 5 चौके और 2 छक्कों की मदद से 60 रन बनाए। इसके बाद आखिरी में कोल मैकॉन्वी और जोश क्लार्कसन ने टीम को 175 रन तक पहुंचा दिया। क्लार्कसन ने 9 बॉल पर नाबाद 26 रन बनाए। साउथ अफ्रीका के लिए ब्र्योन फोर्टुइन ने 2 विकेट लिए। जॉर्ज लॉंडे, केशव महाराज, ब्र्योन हैंड्रिक्स और ओटोनल बार्टमैन को 1-1 विकेट मिला। साउथ अफ्रीका 107 रन पर ऑलआउट 176 रन के टारगेट का पीछा करने उतरी साउथ अफ्रीका की शुरुआत बेहद खराब रही। 67 के स्कोर पर आधी टीम पवेलियन लौट गई। जॉर्ज लॉंडे ने सबसे ज्यादा 33 रन बनाए, जबकि 6 बल्लेबाज दहाई का आंकड़ा भी पार नहीं कर सके। साउथ अफ्रीका की पूरी टीम 15.3 ओवर में 107 रन पर ढेर हो गई। न्यूजीलैंड के लिए बेन सियर्स और लॉकी फर्ग्युसन ने 3-3 विकेट झटके। इसके अलावा मिचेल सैटनर ने 2 विकेट लिए। कोल मैकॉन्वी और जिमी नीशम ने 1-1 विकेट मिला।

कोडाई क्रिकेट अकादमी जीती नंबर-1 पर कायम

जयपुर, 17 मार्च। अंडर-12 पिकसिटी कप में कोडाई क्रिकेट अकादमी ने पहले बल्लेबाजी करते हुए 40 ओवर में 300 रन 8 विकेट के नुकसान पर बनाए। हर्षित सैनी ने 152 और अथर्व ने 38 रनों का योगदान दिया। आइडियल मल्टी स्पोर्ट्स क्लब की ओर से अथर्व गुप्ता, रियांश पांडे और शौर्य भारद्वाज ने दो-दो विकेट लिया। लक्ष्य का पीछा करने उतरी आइडियल मल्टी स्पोर्ट्स क्लब 20 ओवर में 67 रन पर ऑल आउट हो गई। मानस ने सर्वाधिक 28 रनों का योगदान दिया। कोडाई क्रिकेट अकादमी की ओर से गोपाल शास्त्री ने 5 और सम्यक जैन ने दो विकेट लिया। मैन ऑफ द मैच हर्षित सैनी को चुना गया।

मोरोको आईएसएसएफ शॉटगन वर्ल्ड कप में राजस्थान की महिला खिलाड़ियों ने मारी बाजी



जयपुर, 17 मार्च। नेशनल राईफल एसोसिएशन द्वारा सलैक्शन ट्रायल में राजस्थान की महिला खिलाड़ियों ने अपना नाम दर्ज कराते हुये आईएसएसएफ वर्ल्ड कप मोरोको 2026 प्रतियोगिता के लिये चर्चनित हुई है। सम्पूर्ण भारत से खिलाड़ियों को सलेक्शन ट्रायल के आधार पर चुना जाता है और देश की तरफ से टॉप तीन खिलाड़ियों को चर्चनित करके अन्तर्राष्ट्रीय प्रतियोगिताओं के लिये भेजा जाता है। इसमें प्रथम बार राजस्थान की तीन ओलंपियन महेश्वरी सिंह चौहान, दर्शना राठौड और यशस्वी राठौड ने बाजी मारी है। यशस्वी व दर्शना राठौड दोनों सभी बहने हैं। यह प्रतियोगिता दिनांक 25 मार्च से 4 अप्रैल तक मोरोको में आयोजित हो रही है।

इंडो-थाईलैंड अंतर्राष्ट्रीय बॉल बैडमिंटन टेस्ट सीरीज में भारत का शानदार प्रदर्शन पुरुष एवं महिला दोनों वर्गों में जीता स्वर्ण पदक



पटाया (थाईलैंड), 17 मार्च। इंडो-थाईलैंड अंतर्राष्ट्रीय बॉल बैडमिंटन टेस्ट सीरीज 2025-26 में भारतीय टीमों ने शानदार प्रदर्शन करते हुए एक बार फिर अंतर्राष्ट्रीय स्तर पर अपनी श्रेष्ठता साबित की। 11 से 15 मार्च 2026 तक पटाया सिटी यूथ सेंटर स्टेडियम में आयोजित इस प्रतियोगिता में भारतीय पुरुष एवं महिला दोनों टीमों ने मेजबान थाईलैंड को सभी तीनों टेस्ट मैचों में पराजित कर स्वर्ण पदक अपने नाम किए। राजस्थान बॉल बैडमिंटन संघ के महासचिव शौकत अली मुंसूरी ने बताया कि इस अंतरराष्ट्रीय प्रतियोगिता में राजस्थान की प्रतिभाशाली खिलाड़ी हर्षिता स्वामी भारतीय महिला टीम की सदस्य के रूप में शामिल रहीं और टीम की इस ऐतिहासिक जीत में महत्वपूर्ण योगदान दिया।

कार्यालय नगरपालिका मण्डल –तखतगढ़, जिला – पाली

क्रमांक:न.पा.त./स्टोर/ई-निविदा/2026-27/7491 दिनांक : 12.03.2026

॥ ई-निविदा सूचना संख्या ॥

नगरपालिका तखतगढ़ (पाली) की ओर से निम्न कार्यो हेतु उपयुक्त श्रेणी में विभिन्न राजकिय विभागों एवं मान्यता प्राप्त पंजीकृत ठेकेदारो से ई-निविदा द्वारा विकास कार्य की निविदा आमंत्रित की जाती है। आंशिक अथवा पूर्णतः निविदा स्वीकृत /अस्वीकृत करने का अधिकार निविदा स्वीकृत अधिकारी का होगा। निविदा की विस्तृत जानकारी विभाग की वेबसाईड www.sppp.raajasthan.gov.in or www.eproc.raajasthan.gov.in पर देखी जा सकती है।

क्र. सं.	कार्य का नाम	अनुमानित लागत राशि (लाखों में)	घरोहर राशि (2 प्रतिशत)	निविदा शुल्क	कार्य अवधि	UBN
1	पालिका कार्यालय में कुशल एवं अदकुशल श्रमिक वार्षिक अनुबन्ध पर आपूर्ति कार्य।	15.00	30000/-	1000/-	1 वर्ष	DLB2526WSOB38627

कुल निविदा के कार्य 1 (एक)

निविदा की अनुमानित लागत राशि रु. 15.00 लाखों में

निविदा जारी करने की दिनांक व समय 13-03-2026 Time 10.00AM

निविदा दस्तावेजों को डाउनलोड करने की शुरुआती दिनांक व समय 14-03-2026 Time 10.00AM

निविदा दस्तावेजों को जमा करवाने/ अपलोड करने हेतु शुरुआती दिनांक व समय 14-03-2026 Time 10.00AM

निविदा दस्तावेजों को जमा करवाने हेतु अन्तिम दिनांक व समय 23-03-2026 Time 4.00 PM

तकनीकी बिड खोलने की दिनांक व समय 24-03-2026 Time 10.00AM

वित्तीय बिड खोलने की दिनांक व समय Will be Intimated letter to the technically qualified bidders

बिड की वैधता समयावधि 365 दिन

- निविदा की महत्वपूर्ण शर्तें वेब साईड www.sppp.raajasthan.gov.in or www.eproc.raajasthan.gov.in पर देखी जा सकती है।
- निविदा शुल्क व अमानत राशि का डिमाण्ड ड्राफ्ट अधिशाषी अधिकारी नगरपालिका तखतगढ़ के नाम देय होगी एवं ई-टेण्डरिंग प्रक्रिया शुल्क रु. 500/- का डिमाण्ड ड्राफ्ट MD. RISL जयपुर के नाम देय होगा। निविदा शुल्क एवं अमानत राशि का ड्राफ्ट अधिशाषी अधिकारी नगरपालिका तखतगढ़ कार्यालय में दिनांक 23.03.2026 को 4.00 pm तक जमा करवाना आवश्यक होगा।
- डिमाण्ड ड्राफ्ट या बैंकर बैंक निविदा प्राप्ति दिनांक के पश्चात की ही मान्य होगा।
- राजस्थान लोक उपायन पारदर्शिता अधिनियम 2012 व 2013 के सभी नियम एवं शर्तें लागू होंगी।
- निविदा स्वीकृत अथवा अस्वीकृत करने का अधिकार अधोहस्ताक्षरकर्ता के पास सुरक्षित रहेगा।
- उक्त निविदा में भाग लेने वाले संवेदक द्वारा ITACT 2000 के तहत डिजिटल हस्ताक्षर के जरिये उपरोक्त वेबसाईड में भाग लिया जायेगा।
- अन्य शर्तें कार्यालय समय में स्टोर शाखा से प्राप्त की जा सकती है।

अधिशाषी अधिकारी
नगर पालिका तखतगढ़(पाली)

राज.संवाद /सी/25/22619

कार्यालय नगरपालिका मण्डल –तखतगढ़, जिला – पाली

क्रमांक:न.पा.त./स्टोर/ई-निविदा/2026-27/7497 दिनांक : 12.03.2026

॥ ई-निविदा सूचना संख्या ॥

नगरपालिका तखतगढ़ (पाली) की ओर से निम्न कार्यो हेतु उपयुक्त श्रेणी में विभिन्न राजकिय विभागों एवं मान्यता प्राप्त पंजीकृत ठेकेदारो से ई-निविदा द्वारा विकास कार्य की निविदा आमंत्रित की जाती है। आंशिक अथवा पूर्णतः निविदा स्वीकृत /अस्वीकृत करने का अधिकार निविदा स्वीकृत अधिकारी का होगा। निविदा की विस्तृत जानकारी विभाग की वेबसाईड www.sppp.raajasthan.gov.in or www.eproc.raajasthan.gov.in पर देखी जा सकती है।

क्र. सं.	कार्य का नाम	अनुमानित लागत राशि (लाखों में)	घरोहर राशि (2 प्रतिशत)	निविदा शुल्क	कार्य अवधि	UBN
1	शहर की सफाई व्यवस्था हेतु वार्ड सं. 1 से 12 तक श्रमिक आपूर्ति कार्य	30.00	60000/-	1000/-	1 वर्ष	DLB2526WSOB38622
2	शहर की सफाई व्यवस्था हेतु वार्ड सं. 13 से 25 तक श्रमिक आपूर्ति कार्य	30.00	60000/-	1000/-	1 वर्ष	DLB2526WSOB38624

कुल निविदा के कार्य 2 (दो)

निविदा की अनुमानित लागत राशि रु. 60.00 लाखों में

निविदा जारी करने की दिनांक व समय 13.03.2026 Time 10.00AM

निविदा दस्तावेजों को डाउनलोड करने की शुरुआती दिनांक व समय 14.03.2026 Time 10.00AM

निविदा दस्तावेजों को जमा करवाने/ अपलोड करने हेतु शुरुआती दिनांक व समय 14.03.2026 Time 10.00AM

निविदा दस्तावेजों को जमा करवाने हेतु अन्तिम दिनांक व समय 23.03.2026 Time 4.00 PM

तकनीकी बिड खोलने की दिनांक व समय 24.03.2026 Time 10.00AM

वित्तीय बिड खोलने की दिनांक व समय Will be Intimated letter to the technically qualified bidders

बिड की वैधता समयावधि 365 दिन

- निविदा की महत्वपूर्ण शर्तें वेब साईड www.sppp.raajasthan.gov.in or www.eproc.raajasthan.gov.in पर देखी जा सकती है।
- निविदा शुल्क व अमानत राशि का डिमाण्ड ड्राफ्ट अधिशाषी अधिकारी नगरपालिका तखतगढ़ के नाम देय होगी एवं ई-टेण्डरिंग प्रक्रिया शुल्क रु. 500/- का डिमाण्ड ड्राफ्ट MD. RISL जयपुर के नाम देय होगा। निविदा शुल्क एवं अमानत राशि का ड्राफ्ट अधिशाषी अधिकारी नगरपालिका तखतगढ़ कार्यालय में दिनांक 23.03.2026 को 4.00 pm तक जमा करवाना आवश्यक होगा।
- डिमाण्ड ड्राफ्ट या बैंकर बैंक निविदा प्राप्ति दिनांक के पश्चात की ही मान्य होगा।
- राजस्थान लोक उपायन पारदर्शिता अधिनियम 2012 व 2013 के सभी नियम एवं शर्तें लागू होंगी।
- निविदा स्वीकृत अथवा अस्वीकृत करने का अधिकार अधोहस्ताक्षरकर्ता के पास सुरक्षित रहेगा।
- उक्त निविदा में भाग लेने वाले संवेदक द्वारा ITACT 2000 के तहत डिजिटल हस्ताक्षर के जरिये उपरोक्त वेबसाईड में भाग लिया जायेगा।
- अन्य शर्तें कार्यालय समय में स्टोर शाखा से प्राप्त की जा सकती है।

अधिशाषी अधिकारी
नगर पालिका तखतगढ़(पाली)

राज.संवाद /सी/25/22618

